

जागरूक टाइम्स

◆ सिरौली, रविवार, 04 मई 2025 ◆ वर्ष : 18 ◆ अंक : 105 ◆ पृष्ठ : 12 ◆ मूल्य : 2.50 रु.

HOURS
9.30 AM to
6:30 PM



WAVE POOL



RIVER



CHILDREN POOL



SLIDE POOL



जालोर जिले का आधुनिकतम वॉटर पार्क अब आपके बिलकुल पास
ADDRESS: SAYLA ROAD, OTWALA DIST JALORE,
CONTACT NO. 8094724208, 9966690132, 7708458909, 7981100603

follow us on instagram
 nee_ldhara

झोटड़ा चितलवाना में सामूहिक गंगा प्रसादी समारोह को बनाया नशामुक्त

प्लास्टिकमुक्त व जूटनमुक्त भी रहा समारोह

जागरूक टाइम्स संवाददाता
सांचौर। रिव्तेरियों और गोदार्दों की ढाणियों में आयोजित सामूहिक गंगा प्रसादी समारोह इस बार कुछ अलग और प्रेरणादायक रहा। इस धार्मिक आयोजन को पर्यावरण सेवक टीम सांचौरी-मालाणी ने पूरी तरह नशामुक्त, प्लास्टिकमुक्त और जूटनमुक्त बनाकर एक मिसाल कायम की। टीम ने न केवल आयोजन को स्वच्छ और पर्यावरणमित्र बनाया बल्कि सैकड़ों लोगों को जागरूक करते हुए सामाजिक जिम्मेदारी का संदेश भी दिया। पर्यावरण सेवकों ने समारोह स्थल पर एक पर्यावरण स्टॉल स्थापित की, जहां आने वाले मेहमानों को तांबे के लोतों से जल सेवा कर जल संरक्षण और स्वच्छता का संदेश दिया। साथ ही, उन्हें मिट्टी और धातु के बर्तनों के उपयोग के लिए प्रेरित किया। टीम ने यह शर्त रखी कि आयोजन में नशे का पूर्णतया निषेध रहेगा और सिरंगल



भोजन का एक कण भी नहीं जाने दिया व्यर्थ

भोजनशाला को इस तरह संचालित किया गया कि भोजन का एक कण भी व्यर्थ नहीं गया। पर्यावरण सेवकों की सेवा भावना का परिणाम यह रहा कि करीब तीन हजार लोगों ने प्रसादी ग्रहण की और किसी प्रकार की जूटन नहीं हुई, जिससे भारी मात्रा में अन्न की बर्बादी रोकी जा सकी।

यूज प्लास्टिक का कोई उपयोग नहीं होगा। इस शर्त के साथ टीम ने जगह-जगह बैनर और तस्वियां लगाकर हर व्यक्ति को यह समझाया कि पर्यावरण का संरक्षण निरंतर आवश्यक है।

>>> इनका रहा सहयोग

इस मुहिम में प्रमुख रूप से पर्यावरण सेवक किशनाराम बांगड़ा, स्टेट अवार्ड शिक्षक जगदीशप्रसाद विश्‍नोई, धोलाराम कपासिया, वगताराम भाम्भू, गोपाल गोदारा, डॉ. उदयराम खिलेरी, मगाराम काछेला, अर्जुनाराम खिलेरी, पीराराम धायल, लादराम भादू सहित कई सेवकों ने भाग लेकर सहभागिता निभाई।

>>> जमकर की सराहना

समारोह में उपस्थित रहे पूर्व मंत्री सुखराम विश्‍नोई, सरपंच रामगोपाल धायल, रघुनाथाराम विश्‍नोई (अधीक्षक अभियंता), देवेंद्र पंवार (सहायक अभियंता), तहसीलदार सुरेश कुमार, पंचायत समिति सदस्य सुरेन्द्र विश्‍नोई समेत अनेक जनप्रतिनिधियों, अधिकारियों और ग्रामीणों ने इस अभिनव प्रयास की सराहना की और भविष्य में भी ऐसे आयोजनों में सहयोग देने की इच्छा जताई।



भाजपा प्रदेशाध्यक्ष राठौड़ का किया स्वागत

जागरूक टाइम्स संवाददाता
जीवाणा। भाजपा प्रदेशाध्यक्ष मदन राठौड़ का भीनमाल से जोधपुर जाते वक्त भाजपा मंडल अध्यक्ष तुलसाराम चौधरी के नेतृत्व में स्वागत किया गया। कार्यकर्ताओं के आत्मीय स्वागत से प्रदेशाध्यक्ष खुश नजर आए। साथ ही भाजपा के वरिष्ठ नेता नाहरसिंह जोधा व जिलाध्यक्ष जसराम राजपुरोहित का भी स्वागत किया गया। भाजपा के पूर्व मंडल

अध्यक्ष तखतसिंह, वरिष्ठ भाजपा नेता खेतसिंह, खेतलावास सरपंच हाजाराम, दुदवा समाजसेवी सावलाराम, भाजपा एससी मोर्चा मंडल अध्यक्ष मानाराम परमार, रामाराम, ताराचंद राजगुरु, पीराराम, छानलाल सुथार, नेनाराम, डल्लाराम, डयालाल, तुलसाराम देवासी, मेराराम चौधरी, बदराम, नरिंगाराम, पदमाराम चौधरी, धर्माराम, चन्द लोहार, लीलाराम, ओबसिंह, भटाराम गर्ग आदि मौजूद थे।

सरियादे मंदिर का वार्षिकोत्सव आज

जागरूक टाइम्स संवाददाता
रानीवाड़ा। बार्डपास रोड स्थित सरियादे मंदिर की 24वीं वर्षगांठ रविवार को हर्षोल्लास से मनाई जाएगी। मंदिर में हर वर्ष की तरह कई कार्यक्रम होंगे। अध्यक्ष प्रहलादकुमार ने बताया कि वर्षगांठ में दस पट्टी राजस्थान, गुजरात के लोग आएंगे। रात को भजन कार्यक्रम होगा।

मनरेगा श्रमिकों को वितरित किए एनर्जी पैकेट



जागरूक टाइम्स संवाददाता
रानीवाड़ा। शिव साईं सेवा समिति के तत्वावधान में गर्मी को लेकर चल रहे विशेष अभियान के तहत भामाशाह आकाशकुमार अमीचंद रुपचंद जैन के सहयोग से महानरेगा श्रमिकों को ग्लूकोज डी के पैकेट वितरित किए गए। मनरेगा मजदूरों के बीच नशा मुक्ति को लेकर संगोष्ठी का आयोजन किया गया। शिव साईं सेवा समिति अध्यक्ष मुकेश खंडेलवाल ने तंबाकू से होने वाल दुष्प्रभावों की जानकारी दी। नशे को रोकने के लिए घर परिवार की

बालिकाओं का विशेष योगदान देने आगे आने का आह्वान किया। मेट दिनेश राणा ने नशे के कारण ही देश में गरीबी रेखा से नीचे जीवनयापन करने वालों की बड़ी तादाद है। केवाराम, करनाराम, हंसाराम, बगदाराम, आसुराम, रुपीदेवी, सुआदेवी, वरजुदेवी, मेथीदेवी, उगमदेवी, वर्षादेवी, ललीता, जमनादेवी, जसू, शारदा, दीवादेवी, मंजू, जोनाना, पारदेवी सहित कई महिलाओं ने नशीले पदार्थों से होने वाली हानि एवं जानलेवा बीमारियों का जिक्र करते हुए उनसे बचाव के सुझाव दिए।

हज पर जाने वाले यात्रियों का किया स्वागत

जागरूक टाइम्स संवाददाता
मंडार। कस्बे से आगामी दिनों में हज पर जाने वाले यात्रियों का शनिवार सवेरे पीथापुरा निवासी राजाराम पुरोहित की ओर से उनके निवास पर स्वागत किया गया। सभी के लिए स्नेह भोजन की व्यवस्था भी की गई। पुरोहित

ने बताया की हज पर जाने वाले गुलाब नबी, बसीर राजड, रमजान खान, अरुण खां, खानू मोयला का अभिनंदन किया गया। कांतिलाल रावल, नाराराम देवासी, मुकेश कुमार, खेताराम पुरोहित, गोकलाराम, जगदीश जोशी आदि मौजूद थे।

खाद्य तेलों पर निर्भरता को कम करने को शुरु की नेशनल मिशन ऑन एडिबल ऑयल-तिलहन की शुरुआत

जागरूक टाइम्स संवाददाता
सिरोही। खाद्य तेलों का उत्पादन बढ़ाने एवं आयातित खाद्य तेलों पर भारत की दूसरे देशों पर निर्भरता को कम करने के लिए घरेलू तिलहन उत्पादन को बढ़ावा देकर किसानों की आय में सुधार के लिए कृषि एवं किसान कल्याण विभाग भारत सरकार के द्वारा नेशनल मिशन ऑन एडिबल ऑयल तिलहन नवीन मिशन प्रारंभ किया गया है। कृषि विभाग के संयुक्त निदेशक शंकरलाल मोणा ने बताया कि मिशन का उद्देश्य रणनीतिक रूप से आयातित खाद्य तेलों पर भारत की निर्भरता को कम करने और घरेलू तिलहन उत्पादन को बढ़ावा देना है। जिलास्तर पर जिला ऑयल सी मिशन एवं जिला एजीक्यूटिव कमेटी के रूप में होगी, जिसकी अध्यक्षता जिला कलक्टर करेंगे।

मिट्टी की होगी मृगत में जांच

जिले में कलस्टर गतिविधियों के तहत 6500 हेक्टेयर में मृगफल, तिल, अरण्डी और सरसों की अधिसूचित प्रमाणित किस्मों के बीजों का शत प्रतिशत सहायता पर निःशुल्क वितरण किया जाएगा। इसके साथ ही 6500 हेक्टेयर में ही किसानों के लिए एक हेक्टेयर क्षेत्र तक सीमा में कलस्टरों में प्रदर्शन आयोजित किए जाएंगे। इस योजना के तहत प्रत्येक किसान के खेत की मिट्टी की प्रयोगशाला से निःशुल्क जांच की जाएगी।

मिशन में होंगे वैल्यू चैन पार्टनर

मिशन में प्रत्येक कलस्टर का प्रबंधक एक वैल्यू चैन पार्टनर की ओर से किया जाएगा। जिसके चिह्निकरण के लिए 5 मई तक इच्छुक आवेदन कर सकता है। वीसीपी को मिशन के तहत किसानों का पंजीकरण, अनिवार्य मृदा स्वास्थ्य परीक्षण, बीजों का राजकीय संस्थानों से आवंटन अनुसार वितरण, टीएसए के समन्वय से किसान प्रशिक्षण व फिल्ट स्कूल का आयोजन, सलाहकार सेवाओं का प्रसार इत्यादि कार्य संपादित करते होंगे।

किसानों को मिलेगी सहायता

कटाई के बाद मूल्य श्रृंखला के लिए 10 टन क्षमता तक की लिलहन के प्रसंस्करण के लिए मशीनरी और उपकरण के लिए सहायता लागत वर 33 प्रतिशत या अधिकतम 9 लाख 90 हजार तक के अनुदान का प्रवधान किया गया है।

कस्टम हायरिंग केंद्र से किसानों को किराए पर मिलेंगे कृषि उपकरण

जागरूक टाइम्स संवाददाता
जालोर। कृषि विभाग की ओर से राजकिसान कस्टम हायरिंग एप विकसित किया गया है। जिसे किसान प्ले स्टोर से अपने फोन में डाउनलोड कर सकते हैं। इस एप से कृषक घर बैठे ही आवश्यकतानुसार कस्टम हायरिंग केंद्र पर उपलब्ध कृषि यंत्रों की आनलाइन बुकिंग कर सकते हैं। कस्टम हायरिंग केंद्र का उद्देश्य कृषकों विशेषकर कम भूमि जोत वाले कृषकों जिनके लिए सभी प्रकार के कृषि यंत्र विशेष रूप से उच्च लागत वाले व्यक्तिगत कृय करना व्यवहारिक नहीं है, उनको उचित समय पर खेत की तैयारी, बीज बुवाई के लिए कृषि यंत्र उपलब्ध करवाना है। कस्टम हायरिंग केंद्रों पर सभी महंगे कृषि यंत्र/उपकरण किराए पर उपलब्ध रहेंगे। जिसकी जानकारी राजकिसान कस्टम हायरिंग एप पर उपलब्ध है। इसमें कृषि यंत्र की आनलाइन बुकिंग से लेकर भुगतान तक की प्रक्रिया को शामिल किया गया है। जिले में व्यक्तिगत एवं सहकारी क्षेत्र के 29 कस्टम हायरिंग केंद्र स्थापित हैं। जिनसे राजकिसान कस्टम हायरिंग एप के माध्यम से आनलाइन बुकिंग की जा सकती है।

सोनगरा वीर मामाजी के ध्वजारोहण महोत्सव में उमड़ा श्रद्धा का सैलाब

>> गूंजे जयकारे और भजनों की धुनों से महका वातावरण

जागरूक टाइम्स संवाददाता
जसवंतपुरा। जीतपुरा मार्ग स्थित जवाड़िया बरे पर स्थित श्रद्धालुओं की आस्था के केंद्र सोनगरा वीर मामाजी मंदिर का बारहवां वार्षिकोत्सव और ध्वजारोहण महोत्सव धूमधाम से संपन्न हुआ। लाभाधी परिवार द्वारा शुभ मुहूर्त में मंदिर के शिखर पर पारंपरिक ढोल-ढमाकों की गूंजे के साथ विधिवत रूप से ध्वजा चढ़ाई गई। ध्वजारोहण के साथ ही मंदिर परिसर सोनगरा वीर मामाजी की जय के नारों से गूंजे उठा। मंदिर को रंग-बिरंगी आकर्षक रोशनी से सजाया गया था। मंदिर परिसर में महाप्रसादी का आयोजन हुआ। जिसमें सैकड़ों श्रद्धालुओं ने भाग लेकर भक्ति भाव से प्रसाद ग्रहण किया। रात्रि में आयोजित



भक्ति कार्यक्रम में कालंदी के मोहनदास वैष्णव एंड पार्टी ने भजनों की प्रस्तुतियां दी। यह आयोजन सिर्फ एक धार्मिक परंपरा नहीं, बल्कि सामाजिक एकता, संस्कृति और श्रद्धा का

प्रतीक नजर आया। जिसमें आसपास के गांवों और कस्बों से बड़ी संख्या में लोगों की भागीदारी निभाई, जो इस बात का प्रमाण है कि सोनगरा वीर मामाजी में जन-जन की गरी आस्था आस्था है।

नैतिक मूल्यों का ह्रास होने से प्रभावित हो रहा समाज: सिंह

>> मीडियाकर्मियों के राष्ट्रीय सम्मेलन का खुला सत्र

जागरूक टाइम्स संवाददाता
माउंट आबू। वैश्विक शांति व सद्भाव के अग्रदूत के रूप में मीडिया की भूमिका विषय को लेकर ज्ञान सरोवर अकादमी परिसर में चार दिवसीय राष्ट्रीय सम्मेलन का आयोजन किया गया। उतराखंड मुख्यमंत्री के मीडिया

सलाहकार डॉ गोविंदसिंह ने कहा कि नैतिक मूल्यों के सत्य शब्दों का अर्थह्रास होने से समाज का बहुत बड़ा हिस्सा प्रभावित हो रहा है। ज्ञान सरोवर निदेशिका बीके प्रभा ने मीडियाकर्मियों को कलम की ताकत का महत्व बताते हुए आध्यात्मिकता को जीवन में अंगीकार

कर कर्म क्षेत्र में सत्यनिष्ठा व सेवाभाव बनाए रखने पर बल दिया। माखनलाल चुतुवेंदी विश्वविद्यालय की वरिष्ठ प्रोफेसर ऊर्वशी परमार ने कहा कि नैतिकता हमारे चरित्र व व्यवहार का एक हिस्सा है। प्रचार भारती डीडी न्यूज संपादक उमानाथसिंह ने कहा कि मीडियाकर्म समाज के हर तबके से जुड़ा होता है जिसे समाज के विभिन्न वर्गों की

नैतिकता का संतुलन रखते हुए जवाबदेही तय करनी होती है। महाराष्ट्र दैनिक देशोन्मुख के एडिटर राजेश राजोरे, नौझा के बिजनेस स्टैंडर्ड न्यूज एडिटर आशुतोष ओझा, भीमल के एक न्यूज चैनल की डायरेक्टर व एडिटर शेफाली गुप्ता, प्रभाग के राष्ट्रीय संयोजक बीके सुशान्त, ज्ञानामृत पत्रिका की सहायक एडिटर बीके उर्मिला ने भी विचार व्यक्त किए।

पैनोरमा से वीर वीरमदेव एवं कान्हड़देव के इतिहास एवं शौर्य का होगा दीर्घदर्शन : लखावत



जागरूक टाइम्स संवाददाता
जालोर। राजस्थान धरोहर प्राधिकरण अध्यक्ष अंकारसिंह लखावत ने शनिवार को जिला मुख्यालय पर पीएम राजकीय उच्च माध्यमिक जालोर परिसर में वीरमदेव कान्हड़देव चौहान पैनोरमा के लिए आवंटित भूमि स्थल पर शुरू हुए निर्माण कार्य का निरीक्षण किया। लखावत ने वीरमदेव कान्हड़देव पैनोरमा के संबंध में संबंधित फर्म को शीघ्र निर्माण कार्य गुणवत्ता के

साथ एवं समय पर पूर्ण करने के लिए निर्देश दिए। उन्होंने बताया कि जिला मुख्यालय पर लगभग चार करोड़ लागत से वीर वीरमदेव कान्हड़देव चौहान पैनोरमा का निर्माण किया जाएगा। पैनोरमा में वीरमदेव तथा कान्हड़देव के इतिहास एवं शौर्य की गाथा को दर्शाया जाएगा साथ ही जालोर के इतिहास को भी पैनोरमा के माध्यम से जन-जन तक पहुंचाया जाएगा। पैनोरमा में जालोर की ऐतिहासिक एवं सांस्कृतिक विरासत

की झलक भी देखने को मिलेगी। उन्होंने बताया कि निर्माण कार्य प्रारंभ किया जा चुका है तथा नींव में पानी की समस्या के निदान के लिए जयपुर से आए विशेषज्ञ इंजिनियरों द्वारा अप्रुव्ड डिजाइन के अनुसार निर्माण करवाया जाएगा। उन्होंने कहा कि स्कूली पाठ्यक्रम में वीर वीरमदेव के योगदान एवं मूल्यों को पढ़ाए जाने की आवश्यकता है। जिससे आने वाली पीढ़ी उनके योगदान को याद रखें।



कांग्रेस छोड़ भाजपा में शामिल हुए पारस घांची

जागरूक टाइम्स संवाददाता
भीनमाल। वरिष्ठ कांग्रेसी नेता भीनमाल निवासी पारस घांची ने शनिवार को भाजपा प्रदेशाध्यक्ष मदन राठौड़, मुख्य सचेतक जोगेश्वर गर्ग, सांसद लुंवाराम चौधरी, आहोरे विधायक छाननसिंह राजपुरोहित व रानीवाड़ा के पूर्व विधायक नारायणसिंह देवल की मौजूदगी में भाजपा की सदस्यता ग्रहण कर ली। घांची को भाजपा नेताओं द्वारा भाजपा का रुपट्टा पहनाकर स्वागत करते हुए पार्टी में शामिल किया गया। निक्कलती बागार गांव में शनिवार को आयोजित प्राण प्रतिष्ठा समारोह के दौरान उन्होंने प्रधानमंत्री नरेंद्र मोदी की नीतियों से प्रभावित होकर भाजपा की सदस्यता ग्रहण की। इस अवसर पर बड़ी संख्या में घांची समाज के गणमान्य लोग मौजूद थे। जातव्य है कि पारस घांची की पुत्रवधु भावना घांची भीनमाल नगरपालिका में कांग्रेस पार्टी से गत चुनाव में पार्षद चुनी गई थी।

सहायता दिवस के रूप में मनाया गहलोत का जन्मदिन



जागरूक टाइम्स संवाददाता
आबूरोड। कांग्रेस कार्यकर्ता एवं पदाधिकारियों की ओर से शनिवार को पूर्व मुख्यमंत्री अशोक गहलोत का जन्मदिन सहायता दिवस के रूप में मनाया गया। पीसीसी सदस्य अमित जोशी ने बताया कि पूर्व मुख्यमंत्री अशोक गहलोत के जन्मदिन पर राज्य सभा सांसद नीरज जी डांगी के निर्देश पर यह निर्णय लिया गया। इस पर कार्यकर्ता एवं पदाधिकारियों ने आदिवासी महिलाओं, मजदूर, गरीबजनों और छोटे बच्चों को भोजन और मिठाई वितरित की गई। जिला अल्पसंख्यक प्रकोष्ठ के जिला अध्यक्ष हाजी वजीर, पठान महामंत्री नूर मोहमद, सेवादल

कांग्रेस अध्यक्ष जसाराम मेघवाल, पार्षद सुमित जोशी, सुनील खोत, दिनेश मेघवाल, अर्जलि जोशी, नीलोफर बानो, पूर्व नेता प्रतिपक्ष जेपीसिंह, पूर्व वार्ड पंच राजवीरसिंह गौहर, यूथ कांग्रेस के हैदर पठान, राहुल बारोट, हरिओम शर्मा, दिलीप शर्मा, पूर्व पार्षद असलम मोहमद सैनी समाज के अध्यक्ष राजू सैनी ने बेजुबान पक्षियों के लिए परिडे लगाया तथा गांवों को चारा खिलाया। निखिल जोशी, सुनील खोत, हुसेन खान, लक्ष्मीकांत चौहान, गजेंद्र काग, निजाम खान, राहुल बारोट, पूर्व सरपंच अमराराम, उप सरपंच मुकेश कुमार, हीरसिंह इंडा, नारायण पर्रहार आदि मौजूद थे।

जागरूक टाइम्स

YOUTUBE चैनल को सब्सक्राइब करने के लिए स्कैन करें

जागरूक टाइम्स

अवनीत कौर की फोटो को कोहली ने किया...

पेज -09



सिरोही, रविवार, 04 मई 2025

वर्ष : 18

अंक : 105

पृष्ठ : 12

मूल्य : 2.50 ₹.

न्यूज ब्रीफ



अमरनाथ यात्रा की तैयारियां जोरों पर

कश्मीर। जम्मू-कश्मीर में अमरनाथ यात्रा की तैयारियां तेजी से चल रही हैं। पहलगाम में, यात्रियों के लिए शेल्टर बनाने का काम शुरू हो गया है। ये यात्रा दो महीने बाद शुरू होने वाली है। पहलगाम के नूनवान बेस कैंप में तैयारियां अंतिम चरण में हैं। पिछले सालों के रिकॉर्ड तोड़ते हुए, इस वर्ष भी यात्रियों की संख्या में बढ़ोतरी की उम्मीद जताई जा रही है।

दीदी कल करेंगी मुर्शिदाबाद का दौरा



कोलकाता। पश्चिम बंगाल के मुर्शिदाबाद जिले में वक्फ संशोधन अधिनियम के बाद बड़े पैमाने पर हिंसा हुई थी। हिंसा के बाद राज्य की मुख्यमंत्री ममता बनर्जी पांच मार्च को पहली बार मुर्शिदाबाद के दौरे पर जा रही हैं। ममता बनर्जी प्रभावित इलाकों का दौरा कर सकती हैं। राज्य प्रशासन ने मुख्यमंत्री के संभावित दौरा कार्यक्रम की भी घोषणा कर दी है।

रायपुर में कार ने तीन युवतियों को रौंदा

रायपुर। छत्तीसगढ़ की राजधानी रायपुर में तेज रफ्तार कार ने शुक्रवार को मार्गिनॉल वाक करके निकली तीन युवतियों को रौंदा डाला। जिसमें एक युवती की मौत हो गई। पुलिस के मुताबिक तेज रफ्तार कार की टक्कर से प्रिया साहू का सिर फट गया। घटना में रिया बंजारे और ललित साहू भी घायल हुई हैं। तीनों को अस्पताल ले जाया गया, लेकिन रास्ते में ही प्रिया साहू की मौत हो गई।

गोवा के शिरगांव में भगदड़, 7 की मौत, 50 घायल

बिजली तार गिरने से हादसा	एक-दूसरे पर गिरे लोग	20 लोगों की हालत गंभीर	पीएम नरेन्द्र मोदी ने जताया दुख
--------------------------	----------------------	------------------------	---------------------------------



शिरगांव। गोवा के शिरगांव में श्री लैराई जात्रा के दौरान शुक्रवार रात मची भगदड़ में 7 लोगों की मौत हो गई। जानकारी शनिवार सुबह आई है। हादसे में 50 से ज्यादा लोग घायल हैं, जिनमें 20 गंभीर हैं। राहत-बचाव कार्य जारी है। मृतकों की संख्या बढ़ सकती है। शुक्रवार शाम को बड़ी संख्या में श्रद्धालु जात्रा में शामिल होने मंदिर की ओर जा रहे थे। इसी दौरान एक दुकान के सामने बिजली के तार से करंट लगने के बाद कुछ लोग गिर गए। तभी अफरा-तफरी हुई और भगदड़ मच गई। क्राउड मैनेजमेंट के पर्याप्त इंतजाम नहीं होने की वजह से हादसा हुआ। मुख्यमंत्री प्रमोद सावंत ने घटना की जांच के आदेश दे दिए हैं। श्री लैराई जात्रा नॉर्थ गोवा के बिचोलिम तालुका के शिरगांव गांव में आयोजित होने वाला हिंदू धार्मिक उत्सव है। जात्रा हर साल अप्रैल या मई में होती है। इसमें गोवा, महाराष्ट्र और कर्नाटक से हजारों श्रद्धालु आते हैं। जात्रा 2 मई की शाम से 3 मई की सुबह तक आयोजित की गई थी। इसी दौरान हादसा हुआ।



40 हजार श्रद्धालु यात्रा में शामिल होने पहुंचे थे

गोवा पुलिस के मुताबिक महाराष्ट्र, कर्नाटक सहित कई राज्यों के 30 से 40 हजार लोग यात्रा में शामिल होने पहुंचे थे। शुक्रवार शाम भीड़ मंदिर की ओर जा रही थी, तभी एक ढलान पर कुछ लोग गिर पड़े। इसके बाद पीछे से आ रहे लोग भी एक-दूसरे पर गिरते चले गए। 40 से 50 लोग इस दौरान नीचे गिर गए। इसके बाद अफरा-तफरी होने से भगदड़ मच गई। यात्रा के लिए एक हजार पुलिसकर्मियों को ही तैनाती हुई थी। वहीं, भीड़ की एक्टिविटी को ड्रोन की मदद से ट्रैक किया जा रहा था।

पीएम मोदी ने हादसे को लेकर सीएम सावंत से बात की

सीएम प्रमोद सावंत ने एक्स पर लिखा, शिरगांव के लैराई जात्रा में हुई भगदड़ से दुखी हूं। मैंने नॉर्थ गोवा डिस्ट्रिक्ट हॉस्पिटल पहुंचकर घायलों का हाल जाना। लगातार स्थिति की निगरानी कर रहा हूं और प्रभावित परिवारों को हर संभव सहायता दी जा रही है। प्रधानमंत्री नरेंद्र मोदी ने भी फोन कर स्थिति की जानकारी ली और हर्षसंभव मदद का आश्वासन दिया। सावंत ने कहा, गोवा में पहली बार ऐसा मामला सामने आया है। मैं मौके पर पहुंचा हूं और घायलों से अलग-अलग अस्पतालों में जाकर मिला हूं।

भगदड़ पर पीएम मोदी सहित अन्य नेताओं के बयान

प्रधानमंत्री नरेंद्र मोदी गोवा के शिरगांव में भगदड़ के कारण हुई मौतों से दुखी हूं। अपने प्रियजन को खोने वालों के प्रति संवेदना। घायलों के जल्द स्वस्थ होने को कामना करता हूं। स्थानीय प्रशासन प्रभावित लोगों की सहायता कर रहा है।

कांग्रेस नेता राहुल गांधी

गोवा के शिरगांव स्थित लैराई देवी मंदिर में वार्षिक यात्रा के समय भगदड़ में कई श्रद्धालुओं की मौत और घायल होने का समाचार बहुत दुःख है। सभी घायलों के शीघ्र स्वस्थ होने की आशा करता हूं।

राष्ट्रपति द्रौपदी मुर्मू

गोवा के शिरगांव में हुई भगदड़ की दुर्भाग्यपूर्ण घटना के बारे में जानकर दुःख हुआ, जिसमें कई लोगों की जान चली गई। मैं परिवार के सदस्यों के प्रति अपनी संवेदना व्यक्त करती हूं। घायलों के शीघ्र स्वस्थ होने की प्रार्थना करता हूं।

प्रदेश में बदला मौसम... ताबड़तोड़ आंधी-तूफान बारिश के साथ ओले



जयपुर में ढाई घंटे में 10 डिग्री तक गिरा पारा

नागौर में दोपहर बाद मौसम बदला और बारिश-ओले गिरे

नागौर में दोपहर बाद मौसम का मिजाज बदल गया है। तेज हवा के साथ बारिश हुई और कुछ इलाकों में ओले गिरे। इसके बाद अब तापमान में भी गिरावट आई है। पिछले 24 घंटे का मौसम देखें तो 2 मई को जयपुर, अलवर, भरतपुर, दोसा, झुंझुनू समेत अन्य पूर्वी जिलों में सुबह-सुबह आंधी चली और बादल छाए। दिन में भी इन शहरों के अलावा उत्तरी जिलों में हवा चली, लेकिन गर्मी कम रही। 2 मई को दिन में सबसे कम गर्मी पिलानी में रही, जहां अधिकतम तापमान 31.5 डिग्री सेल्सियस तक ही पहुंचा था। पिलानी के अलावा हनुमानगढ़ में भी गर्मी से लोगों को बहुत राहत रही। यहां अधिकतम तापमान 31.9 डिग्री सेल्सियस दर्ज हुआ। झुंझुनू में 33.9, धौलपुर में 34.9, गंगानगर में 34.8, अलवर में 32.5, अजमेर में 36.9, सीकर में 37.5 चूरू में 36.2, करौली में 35.4 और दोसा में 35.4 डिग्री सेल्सियस तापमान दर्ज हुआ। जयपुर में 2 मई को अधिकतम तापमान गिरकर 35.5 सेल्सियस पर दर्ज हुआ।

अगले चार दिन रहेगा बारिश का मौसम

इस बदलाव के बाद कई शहरों में तापमान गिरा और लोगों को गर्मी से राहत मिली। कोटा, वारां, झालावाड़, अजमेर में भी दोपहर बाद आंधी चली और बादल छाने के बाद कुछ जगहों पर बूंदाबांदी हुई। जयपुर में दोपहर बाद मौसम में हुए बदलाव से तापमान में 10 डिग्री सेल्सियस तक गिरावट हुई। ऑटोमैटिक वेदर सिस्टम की रिपोर्ट देखें तो जयपुर में दोपहर ढाई बजे तक तापमान 35 डिग्री सेल्सियस तक पहुंच गया था, लेकिन शाम 4.30 बजे तक पारा लुढ़ककर 25.7 डिग्री सेल्सियस तक पहुंच गया। जयपुर में धूलभरी आंधी चलने के बाद कई जगह गरज-चमक के साथ हल्की बारिश हुई।

मौसम केन्द्र जयपुर की ओर से जारी रिपोर्ट के मुताबिक शनिवार से अगले चार दिन तक प्रदेश में बारिश का मौसम बना रहेगा। साथ ही तेज अंधड़ का दौर भी चलता रहेगा। राजस्थान के 8 0 फीसदी हिस्से पर इस पश्चिमी विक्षोभ का असर रहने की संभावना जताई गई है। यानी अगले चार दिन तक प्रदेश के लोगों को भीषण गर्मी से बड़ी राहत मिलने वाली है।

कई जिलों में प्याज की फसलों को नुकसान

बदले मौसम और तेज अंधड़ के कारण प्याज की फसल खराब हो गई। झालावाड़ में आज दोपहर अचानक हुई तेज बारिश की वजह से खेतों में पड़े प्याज पानी में डूबे जिससे वह खराब हो गए। साथ ही खेतों पर पड़ा भूसा भी खराब हुआ। झालावाड़ से यह भी समाचार मिले हैं कि वहां तेज अंधड़ की वजह से कई पेड़ उखड़ गए। बिजली के गोल टूट कर नीचे गिर गए और टिन छप्पर भी उड़ गए।

भीलवाड़ा में आधे घंटे तक आया अंधड़

भीलवाड़ा में शनिवार को दिनभर तेज धूप और गर्मी के बाद शाम 5.30 बजे के बाद बादल छाए। आधे घंटे से ज्यादा देर तक अंधड़ चला।

पीएम नरेन्द्र मोदी ने अंगोला के राष्ट्रपति से कहा...

आतंकी हमले का लेंगे निर्णायक बदला

भारत ने पाक के खिलाफ सख्त कदम उठाए

सिंधु जल संधि निलंबित

सीमा पार व्यापार व वीजा पर भी रोक



नई दिल्ली। प्रधानमंत्री नरेंद्र मोदी ने जम्मू-कश्मीर के पहलगाम में हुए आतंकी हमले पर शनिवार को कहा है कि इस हमले का निर्णायक बदला लिया जाएगा। हम इस हमले का बदला लेने के लिए पूरी तरह प्रतिबद्ध हैं।

अंगोला के राष्ट्रपति जोआओ मैनुअल गोंकाल्वेस लोरेंको के साथ एक संयुक्त प्रेस कॉन्फ्रेंस में पीएम मोदी ने कहा, 'हम आतंकवादियों और उनका समर्थन करने वालों के खिलाफ दृढ़ और निर्णायक कार्रवाई करने के लिए प्रतिबद्ध हैं। हम सीमा पार आतंकवाद के खिलाफ हमारी लड़ाई में अंगोला के समर्थन के लिए आभार व्यक्त करते हैं। हम एकमत हैं कि आतंकवाद मानवता के लिए सबसे बड़ा खतरा है। पहलगाम में हुए आतंकी हमले में मारे गए लोगों के प्रति राष्ट्रपति लोरेंसू और अंगोला की संवेदनाओं के लिए मैं उनका आभार व्यक्त करता हूं। प्रधानमंत्री मोदी ने कहा, 'मैं अंगोला के राष्ट्रपति जोआओ मैनुअल गोंकाल्वेस लोरेंको

लिए प्रतिबद्ध हैं। हम सीमा पार आतंकवाद के खिलाफ हमारी लड़ाई में अंगोला के समर्थन के लिए आभार व्यक्त करते हैं। हम एकमत हैं कि आतंकवाद मानवता के लिए सबसे बड़ा खतरा है। पहलगाम में हुए आतंकी हमले में मारे गए लोगों के प्रति राष्ट्रपति लोरेंसू और अंगोला की संवेदनाओं के लिए मैं उनका आभार व्यक्त करता हूं। प्रधानमंत्री मोदी ने कहा, 'मैं अंगोला के राष्ट्रपति जोआओ मैनुअल गोंकाल्वेस लोरेंको



और उनके प्रतिनिधिमंडल का भारत में स्वागत करता हूं। ये एक ऐतिहासिक पल है। 38 वर्षों के बाद अंगोला के राष्ट्रपति को भारत यात्रा हो रही है। इससे न केवल भारत अंगोला संबंधों को नई दिशा और गति मिल रही है बल्कि भारत अफ्रीका साझेदारी को भी बल मिल रहा है। मुझे यह घोषणा करते हुए खुशी है कि अंगोला की सेनाओं के आधुनिकीकरण के लिए 200 मिलियन डॉलर की डिफेंस क्रेडिट लाइन को स्वीकृति दी गई है।

पीएम मोदी से मिले सीएम उमर अब्दुल्ला

जम्मू-कश्मीर के मुख्यमंत्री उमर अब्दुल्ला शनिवार को प्रधानमंत्री नरेंद्र मोदी से मिले हैं। पहलगाम आतंकवादी हमले के बाद यह पहली बार एक-दूसरे से मिल रहे हैं। पहलगाम हमले के बाद जम्मू-कश्मीर खासकर एलओसी पर हालात बेहद नाजुक हो गए हैं। भारत और पाकिस्तान में तनाव की स्थिति पैदा हो गई है।

100 जगह रेड, 3000 से पूछताछ

एनआईए के महानिदेशक (डीजी) सबांनंद दाते श्रीनगर से दिल्ली लौट सकते हैं और पहलगाम आतंकी हमले पर प्राथमिक रिपोर्ट गृह मंत्रालय को सौंपेंगे। इस हमले को लेकर केंद्र सरकार बेहद गंभीर है और जांच एजेंसियों को सभी पहलुओं की गहन पड़ताल के निर्देश दिए गए हैं। एनआईए और जम्मू-कश्मीर पुलिस ने अब तक 90 ओजीडब्ल्यू के खिलाफ यूएपीए के तहत मामला दर्ज किया है, तो जगहों पर रेड मारी गईजबकि करीब 3,000 संदिग्धों से पूछताछ की गई है। इसकी परतें धीरे-धीरे खुल रही हैं।

पाक की भारत को गीदड़ भभकी

सिंधु नदी पर डैम बनाया तो कर देंगे नष्ट

इस्लामाबाद। भारत सरकार की ओर से सिंधु नदी का एक भी बूंद पाकिस्तान भेजने के लिए मना किया गया है, जिससे पड़ोसी देश बाँखला गया है। पाकिस्तान के रक्षा मंत्री ख्वाजा आसिफ ने गीदड़ भभकी देते हुए कहा है कि यदि भारत सिंधु नदी का पानी रोकने के लिए डैम बनाता है तो उस पर पाकिस्तान हमला करके नष्ट कर देगा।

एक इंटरव्यू में पाकिस्तानी रक्षा मंत्री ने कहा पाकिस्तान को दिए जाने वाले सिंधु के पानी को रोकना आक्रामकता माना जाएगा। जब मंत्री से पूछा गया कि अगर भारत सिंधु बेसिन पर डैम बनाने की तैयारी करता है तो पाकिस्तान का रिएक्शन क्या होगा, इस पर पाकिस्तानी मंत्री ने कहा कि यह पाकिस्तान के खिलाफ आक्रामकता होगी हमला सिर्फ तोपों और गोलेियों से ही नहीं होता, पानी को रोकना या मोड़ना भी पाकिस्तान की हमला ही है। उन्होंने (भारत) इस तरह का कोई प्रयास किया, तो पाकिस्तान उस स्ट्रुक्चर को नष्ट कर देगा।

नागौर में 'बर्निंग ट्रेन' को देख अफसर कर्मचारियों की फूली सांसें

नागौर/जयपुर। राजस्थान के नागौर में शनिवार को जयपुर-जोधपुर इंटरसिटी एक्सप्रेस में बड़ा हादसा होते-होते टल गया। इस दौरान चलती ट्रेन के इंजन में अचानक आग लगकर तेजी से धुआं निकलने लगा। ट्रेन के इंजन में आग लगने से रेल कर्मचारियों में खलबली मच गई। इस दौरान ट्रेन को नागौर जिले के गोटन रेलवे स्टेशन से 2 किमी पहले रोकना पड़ा। इस बीच रेलवे कर्मचारियों ने तत्परा बरतते हुए आग पर काबू पाया। फिलहाल, रेल के इंजन में क्यों आग लगी इसके कारणों की जांच की जा रही है। सूचना पर रेलवे के अधिकारियों ने मौके पर पहुंचकर घटना की जानकारी ली।

रेल के इंजन में लगी आग तो मच गई खलबली

जानकारी के अनुसार जयपुर जोधपुर इंटरसिटी एक्सप्रेस सुबह 6 बजे जयपुर से रवाना हुई, तभी गोटल रेलवे स्टेशन से पहले चलती ट्रेन के इंजन में धुआं उठने लगा और आग लगती हुई दिखाई दी। इस घटना से रेलवे कर्मचारियों में खलबली मच गई। इस दौरान गोटन रेलवे स्टेशन से पहले ट्रेन को रोकना पड़ा और रेलवे कर्मचारी ने



इंजन के कुछ हिस्से गर्म होने के कारण लगी आग

ट्रेन के इंजन में आग क्यों लगी है? इसके कारणों लेकर अभी जांच की जा रही है, लेकिन उत्तर पश्चिम रेलवे के मुख्य जनसंपर्क का अधिकारी कैप्टन शक्तिकरण का कहना है कि जानकारी के अनुसार इंजन के कुछ हिस्से अधिक गर्म हो गए। इसके कारण उन में आग लगकर धुआं उठने लगा। इस दौरान ट्रेन को गोटन रेलवे स्टेशन के करीब 1 घंटे तक रोकना पड़ा, जहां रेलवे कर्मचारियों ने आग पर काबू पाया। उसके बाद रेलवे प्रशासन ने ट्रेन का इंजन बदला और ट्रेन को रवाना किया।

अग्नि शमन यंत्र के माध्यम से इंजन में लगी आग पर काबू पाया। इस दौरान रेल में सफर कर रहे यात्रियों में भी हड़कंप मच गया। घटना की सूचना पर रेलवे के अधिकारी भी तत्काल मौके पर पहुंच गए और घटना की जानकारी ली। मामले की जांच के निर्देश दे दिए हैं।

आज नीट यूजी का एजाम, तीन घंटे पहले से शुरू होगी एंट्री, आधे घंटे पहले गेट बंद

इस बार सभी परीक्षा केंद्र सरकारी स्कूल और कॉलेजों में, जिले के 18 परीक्षा केंद्रों पर बैठ सकेंगे 5736 विद्यार्थी

जागरूक टाइम्स संवाददाता झुंझुनू। रविवार को एनटीए की ओर से होने वाले नीट यूजी के एजाम को तैयारियां पूरी कर ली गई है। झुंझुनू जिले में परीक्षा को लेकर 18 परीक्षा केंद्र बनाए गए हैं। पहले प्राइवेट स्कूलों में भी परीक्षा केंद्र बनाए जाते थे। लेकिन इस बार एनटीए से मिली गाइडलाइन के अनुसार सिर्फ सरकारी स्कूल और कॉलेजों में ही सेंटर बनाए गए हैं। जिसके चलते ना केवल झुंझुनू जिला मुख्यालय, बल्कि आबूसर, आबूसर का बास, इंडाली, उदावास, हेतमसर, चिड़ावा, मुकुन्दगढ़ और नवलगढ़ में भी सेंटर बनाए गए हैं। इन सेंटरों पर कुल 5736 परीक्षार्थी परीक्षा दे सकेंगे। हर 12 परीक्षार्थियों पर एक वीक्षक लगाया गया है। लगभग हर सेंटर में एक कक्ष में 24 परीक्षार्थियों को बैठने की व्यवस्था की गई है। जिसके लिहाज से हर कक्ष में दो वीक्षक होंगे। वहीं परीक्षार्थी किसी भी इलेक्ट्रॉनिक्स डिवाइस, खासकर ब्लूटूथ और मोबाइल आदि से नकल ना कर सके। इसके लिए सभी परीक्षा केंद्रों में दो कक्षों के बीच एक जैमर लगाया गया। साथ ही परीक्षा केंद्रों के कक्षों को सीसीटीवी कैमरों की निगरानी में रखा गया। सीसीटीवी कैमरों के अलावा वीडियोग्राफी भी होगी। जिसमें हर परीक्षार्थी का चेहरा रिकॉर्ड किया जाएगा। एंडीएम डॉ. अर्जुन आर्य तथा परीक्षा समन्वयक महेंद्र सिंह ने बताया कि परीक्षा केंद्रों पर प्रवेश परीक्षा शुरू होने से तीन घंटे पहले, यानि कि 11 बजे शुरू कर दिया जाएगा। यह प्रवेश दोपहर डेढ़ बजे तक दिया जाएगा। इसके बाद



परीक्ष केंद्र के दरवाजे बंद कर दिए जाएंगे। परीक्षा केंद्र में प्रवेश के वक्त परीक्षार्थियों की बायोमेट्रिक मशीनों से पहचान और उपस्थिति होगी। दोपहर दो से शाम पांच बजे तक परीक्षा होगी। सभी परीक्षा केंद्रों के लिए एक—एक इयूटी मजिस्ट्रेट लगाया गया है। जो आएएस या फिर तहसीलदार स्तर का अधिकारी है। उड़न दस्ते आदि भी तय कर दिए गए हैं। परीक्षा शांतिपूर्ण ढंग से और पारदर्शिता के साथ निपटे इसके लिए ट्रेनिंग के जरिए आवश्यक दिशा निर्देश दिए गए हैं। केंद्रों पर बिजली व पानी की समुचित व्यवस्था की गई है। वहीं मेडिकल टीम भी अलर्ट मोड पर रहेगी।

डीआईजी द्वारा परीक्षा में नियोजित जाब्ले को

किया गया ब्रीफ : इसी क्रम में रिजर्व पुलिस लाइन में डीआईजी शरद चौधरी द्वारा राष्ट्रीय पात्रता सह प्रवेश परीक्षा नीट यूजी- 2025 के दौरान जिले में सुरक्षा एवं कानून व्यवस्था बनाए रखने के लिए नियोजित किए जाने वाले अधिकारियों व कार्मिकों को वीडियो कॉन्फ्रेंस के माध्यम से ब्रीफ किया गया। इस दौरान एएसपी मुख्यालय देवेंद्रसिंह राजावत भी मौजूद रहे। डीआईजी चौधरी ने बताया कि परीक्षा के सुचारु एवं निष्पक्ष संचालन को सुनिश्चित करने के लिए रिजर्व पुलिस लाइन में वीडियो कॉन्फ्रेंस के माध्यम से जिले के थाना व कार्यालय के लगे जाब्ले को ब्रीफ किया गया। उन्होंने कहा कि परीक्षा के लिए जिले में व्यापक

सुरक्षा एवं कानून व्यवस्था के इंतजाम किए गए हैं। जिले के कुल 18 परीक्षा केंद्रों पर प्रत्येक पर एक उप निरीक्षक, सहायक उप निरीक्षक स्तर के अधिकारी को नियोजित किया जाकर परीक्षा केंद्र का नोडल अधिकारी व पुलिस टीम लीडर नियुक्त किया गया है। परीक्षा केंद्रों के आस-पास, बस स्टैंड, रेलवे स्टेशन व भीड़ भाड़ वाले स्थानों पर फिक्स पिकेट्स लगाए गए हैं। जिला मुख्यालय पर व पड़ोस के स्थित कुल 12 परीक्षा केंद्रों पर पुलिस मोबाइल पार्टियां लगाई गई हैं। परीक्षा के दौरान सुगम यातायात व्यवस्था बनाए रखने के लिए संबंधित को आवश्यक निर्देश दिए गए। सभी पुलिसकर्मियों को परीक्षा केंद्रों पर शांति एवं कानून व्यवस्था बनाए रखने, किसी भी प्रकार की गड़बड़ी को रोकने तथा परीक्षा की गोपनीयता एवं सुरक्षा सुनिश्चित करने के संबंध में आवश्यक निर्देश दिए। ब्रीफिंग के दौरान सभी पुलिसकर्मियों को परीक्षा केंद्रों पर सतर्कता बरतने, अनुशासन बनाए रखने तथा किसी भी अप्रिय स्थिति से निपटने हेतु निर्देशित किया। उन्होंने बताया कि सभी परीक्षा केंद्रों पर पर्याप्त पुलिस बल तैनात रहेगा। संदिग्ध गतिविधियों पर कड़ी नजर रखी जाएगी तथा नकल करवाने या कराने के प्रयासों पर सख्त कार्रवाई होगी। अफवाह फैलाने या भ्रामक सूचनाएं प्रसारित करने वालों पर कड़ी निगरानी रखी जा रही है। आमजन से भी अपील की जाती है कि वे अफवाहों पर ध्यान न दें और किसी भी संदिग्ध गतिविधि की सूचना तुरंत पुलिस को दें।

शिविर में दी जानकारी



जागरूक टाइम्स संवाददाता पिण्डवाड़ा। माधव होम्योपैथिक मेडिकल कॉलेज एवं हॉस्पिटल ने राष्ट्रीय सेवा योजना के सहयोग से आमतथला के आंगनवाड़ी केंद्र में एक दिवसीय स्वास्थ्य जागरूकता शिविर का आयोजन किया। एएएसएस निदेशक डॉ. देवेंद्र मुझाल्दा के निर्देशन में यह कार्य म आयोजित किया गया। माधव विश्वविद्यालय के एनएसएस इकाई प्रथम की प्रभारी संगीतासिंह और इकाई द्वितीय की प्रभारी डॉ. रेणुका भी मौजूद रही। कार्यक्रम का संचालन डॉ. दुष्यंत कुमार एवं डॉ. रोहन ने किया गया। इस दौरान इंटरन डॉक्टर्स डॉ. मानसी, दिलीप और राजेश की सक्रिय भागीदारी रही। डॉ. दुष्यंत कुमार ने बच्चों में आम बीमारियों जैसे भूख न लगना, पेट में कीड़े, खून की कमी, मानसिक विकास में बाधा, और कुपोषण जैसी गंभीर समस्याओं पर विस्तार से जानकारी दी।

धूमधाम से मनाया सरियादे मंदिर का वार्षिकोत्सव



जागरूक टाइम्स संवाददाता पिण्डवाड़ा। आमलीरोड स्थित मारु प्रजापत समाज की आराध्य सरियादे मंदिर की वर्षगांठ धूमधाम से मनाई। शुक्रवार शाम को भजन कलालार प्रवीण माली ने एक से बढ़कर एक प्रस्तुतियां दी। समारोह के सफल आयोजन के भामाशाहों का सम्मान किया गया। प्रवीण प्रजापत, मगनलाल प्रजापत, भंवरलाल प्रजापत, प्रभुराम प्रजापत, छानलाल, कांतिलाल एवं रमेश कुमार आदि मौजूद थे।

कृषि राज्यमंत्री का किया स्वागत



जागरूक टाइम्स संवाददाता पोसालिया। केन्द्रीय कृषि राज्य मंत्री एवं किसान मोर्चा के प्रदेशाध्यक्ष भागीरथ चौधरी के सिरोही आगमन के दौरान बागसीन टोल पर पालड़ीएम मंडल अध्यक्ष अजीतसिंह के नेतृत्व में स्वागत किया गया। किसान मोर्चा जिला महामंत्री नरपतसिंह रावबर, छोटेलाल, सुथार, महावीरसिंह, गोविंद सुथार, राणाराम देवासी, रतनसिंह, अनुरोधसिंह, देवाराम, कुदनुसिंह, रामलाल सुथार, सवाराम आदि मौजूद थे।

कांता सैनी का असिस्टेंट प्रोफेसर पद पर 29वीं रैंक से चयन



जागरूक टाइम्स संवाददाता चिड़ावा। कस्बे के वाई नंबर तीन निवासी मिठाई विक्रेता शंकरलाल सैनी व द्रोपदी सैनी की लाडली बिटिया कांता सैनी ने हाल ही में असिस्टेंट प्रोफेसर राजनीतिक विज्ञान के पद पर चयन प्राप्त कर एक नया मुकाम हासिल किया है। कांता ने अपनी सफलता का राज पूरी लगन के साथ कड़ी मेहनत को बताया है व खुशी जाहिर की है। उसने बताया कि सफलता का कोई शॉर्ट कट नहीं होता। कांता ने अपनी सफलता का श्रेय अपने माता-पिता, पति, भाई-बहन, शिक्षकों व मित्रों को दिया है। बता दे कांता की शिक्षा डालमिया बालिका स्कूल चिड़ावा से हुई है। कांता की शादी भाजयुमो के पूर्व प्रदेश अध्यक्ष अशोक सैनी भादरा के छोटे भाई आनंद सैनी से हुई है। जो हाल जयपुर में प्रोपर्टी व बिल्डर का काम करते हैं। कांता संतोष कुमार सैनी जिला उपाध्यक्ष भाजपा ओबीसी मोर्चा की छोटी बहन है। कांता का प्रथम चयन सैकंड ग्रेड 2012 में हुआ था। शिक्षा को अपना लक्ष्य बना निरंतर प्रयास से 2017 में फर्स्ट ग्रेड राजनीति विज्ञान में चयनित हुई। वर्तमान सीनियर सैकंडरी स्कूल दादिया सांगानेर जयपुर में पोस्टेड है और अब हाल आरपीएससी द्वारा घोषित कॉलेज असिस्टेंट प्रोफेसर राजनीति विज्ञान में 29वीं रैंक प्राप्त कर अपना ही नहीं पूरे परिवार, समाज व मित्र सभी को गौरवान्वित किया है।

सादुलसिंह मंदिर का वार्षिकोत्सव

आज जागरूक टाइम्स संवाददाता पोसालिया। रोवाड़ा में रविवार को सादुलसिंह मंदिर का वार्षिकोत्सव हर्षोल्लास से मनाया जाएगा। मेवाड़ के प्रसिद्ध भजन कलाकार भगवत सुधार, प्रवीण माली और बाबूलाल प्रस्तुतियां देंगे। शाम को महाप्रसादी का आयोजन किया है। यह जानकारी आयोजक विनोद देवासी ने दी।

पूर्व सीएम गहलोत का जन्मदिन केक काटकर और परिंडे बांधकर मनाया



जागरूक टाइम्स संवाददाता बगड़। कांग्रेस के वरिष्ठ गांधीवादी नेता पूर्व मुख्यमंत्री अशोक गहलोत के 74वें जन्मदिवस पर दिव्यज्योति लाइब्रेरी प्रांगण में केक काटकर पक्षियों के लिए चुगो के लिए दाना पीने के पानी के लिए कई जगह परिंडे बांधकर जन्मदिवस मनाया गया। पूर्व पार्षद लाइब्रेरी प्रबंधक श्यामलाल सैनी की अगुवाई में हुए इस कार्यक्रम में सर्वप्रथम पूर्व मुख्यमंत्री अशोक गहलोत के 74वें जन्मदिन पर सरिता चौधरी ने केक काटकर मुख्यमंत्री के स्वस्थ और दीर्घायु जीवन को कामना की जाकर पक्षियों के लिए दाना पानी के लिए परिंडे बांधे गए। पूर्व पार्षद सैनी ने इस अवसर पर गहलोत के सादा जीवन उच्च विचार से प्रेरणा लेने का आह्वान करते हुए कहा कि पहलगाम हमले के बाद गहलोत ने

कुचामन रोड बस स्टैंड की दशा सुधरी, यातायात पुलिस हुई मुस्तैद



जागरूक टाइम्स संवाददाता कुचामन सिटी। कुचामन यातायात पुलिसकर्मियों की मुस्तैदी से कुचामन पुराना रोडवेज बस स्टैंड की यातायात व्यवस्था पटरी पर आ गई है। जहां पुराना रोडवेज बस स्टैंड प्रशासन की अनदेखी का शिकार हो रहा था। वहीं आज बस स्टैंड यातायात कर्मियों की सजगता से काफी खुला खुला नजर आने लगा है, पुलिस प्रशासन द्वारा अवैध ठेले हटाने, बीच सड़क पर खड़े छोटे वाहनों को हटाने और बड़े वाहन बसों को समयानुसार चलने के लिए पाबंद करने से बस स्टैंड पर लगने वाले जाम से निजात मिल गई और कुचामन की यातायात व्यवस्था भी पटरी पर आने लगी है। ट्रैफिक इंचार्ज नवाब खान के नेतृत्व में यातायातकर्मी पूरे दिन यातायात व्यवस्था को सुचारु रूप से चलाने के लिए बसों के ड्राइवरों को पाबंद करते रहे।

नगरपरिषद ने भी हटाय़ा अतिक्रमण : कुचामन नगर परिषद भी अतिक्रमणकार्यों के खिलाफ सख्त कार्रवाई में लगा हुआ है, परिषद का अतिक्रमण निरोधक दस्ता भी लगातार दो दिनों से अतिक्रमण के खिलाफ कार्रवाई

नगरपालिका परिसर में मधुमक्खियों के हमले का डर

जागरूक टाइम्स संवाददाता चिड़ावा। हाल ही में मंडूला बाईपास पर एक चलती गाड़ी पर हुए मधुमक्खियों के हमले जैसी पीड़ा चिड़ावा नगरपालिका परिसर में मौजूद लोगों को कभी भी भुगतनी पड़ सकती है। ज्ञातव्य है कि मंडूला बाईपास पर उधर से गुजर रही एक चलती गाड़ी पर मधुमक्खियों के झुंड ने अचानक हमला कर दिया। जिससे गाड़ी में सवार एक ही परिवार के चार सदस्य घायल हो गए। उक्त सभी घायलों का चिड़ावा के उप जिला अस्पताल में प्राथमिक उपचार किया गया। मंडूला बाईपास पर उधर से गुजर रही गाड़ी पर हुए मधुमक्खियों के उक्त हमले से चिंतित सामाजिक चिंतक मंश कुमार शर्मा आजाद ने आशंका व्यक्त करते हुए कहा कि मधुमक्खियों द्वारा इस प्रकार का हमला कभी भी चिड़ावा नगरपालिका में उपस्थित लोगों को भी भोगना पड़ सकता है। आजाद ने बताया कि चिड़ावा नगरपालिका के बगल में बनी जलदाय विभाग की प्रथम जल टंकी पर भी इन दिनों घोंड़ा मधुमक्खियों के कई छत्ते लटक रहे हैं। विदित हो कि मंडूला बाईपास पर हुए मधुमक्खियों के उक्त हमले के बाद चिड़ावा थाना के कांस्टेबल राजेन्द्र शर्मा और हैड कांस्टेबल मंजु ने घटनास्थल का मुआयना करने के बाद अस्पताल पहुंचकर पीड़ितों से बात कर पूरी जानकारी जुटाई थी।

एमडी लिटिल फ्लॉवर में छात्र-छात्राओं ने पक्षियों के दाना-पानी के लिए लगाए परिंडे



जागरूक टाइम्स संवाददाता चिड़ावा। एमडी गुप ऑफ एजुकेशन के तुल्यवधान में एमडी लिटिल फ्लॉवर के द्वारा बढ़ती हुई गर्मी को देखते हुए विद्यालय परिसर में छात्र-छात्राओं ने पक्षियों के दाने-पानी की व्यवस्था हेतु विद्यालय चैयरमैन सुनील डांगी, प्रायरेक्टर समित डांगी व प्रधानाचार्य अंकित शर्मा की देखरेख में विद्यालय परिसर में अपने हाथों से बने 300 से अधिक परिंडे लगाए। इस अवसर पर विद्यालय चैयरमैन सुनील डांगी ने कहा कि मूक प्राणियों की सेवा करना ही सबसे बड़ा पुण्य का कार्य है तथा साथ ही उन्होंने छात्र-छात्राओं से अपने घर की छत पर भी एक-एक

परिंडा लगाने का संकल्प दिलाया। डायरेक्टर समित डांगी ने भी विद्यालय के छात्र-छात्राओं को परिंडे लगाने और पक्षियों की रक्षा करने का महत्व समझाते हुए कहा कि इसे जिम्मेदारी नहीं बल्कि संस्कार के रूप में अपनाना चाहिए। प्रधानाचार्य अंकित शर्मा ने कहा कि

कुचामन विकास महिला मंच ने पुलिस थाने में लगाए पक्षियों के लिए परिण्डे

जागरूक टाइम्स संवाददाता कुचामन सिटी। गर्मी के बढ़ते प्रकोप को देखते हुए समाज सेवा व जीव सेवा को समर्पित कुचामन विकास समिति की महिला इकाई महिला मंच ने एक अनुकरणीय पहल करते हुए कुचामन पुलिस थाना परिसर में बेजुबान पक्षियों के लिए परिण्डे एवं जल के कुंड स्थापित करवाए हैं। यह सेवा कार्य महिला मंच की अध्यक्ष बरखा जैन के नेतृत्व में शकुंतला मांभणिया के सौजन्य से सम्पन्न हुआ। इस मौके पर कार्यक्रम की शुरुआत शकुंतला मांभणिया के स्वागत से हुई, जिन्हें महिला मंच की ओर से बरखा जैन ने माला पहनाकर सम्मानित किया। वहीं पुलिस थानाधिकारी सतपाल ने बाबूलाल मांभणिया का दुपट्टा पहनाकर अभिनंदन किया। पुलिस अधिकारियों के सहयोग से थाना परिसर में पानी के कुंड और धान से भरे परिण्डे लगाए गए, ताकि गर्मी में प्यासे और भूखे पक्षियों को राहत मिल सके। महिला मंच की सचिव ज्योति अग्रवाल ने इस दौरान कहा कि 'जल ही जीवन है। मानव, पशु, पक्षी, पर्यावरण, वायु और जल-सब एक-दूसरे के पूरक हैं। यदि मनुष्यता को बचाना है तो हमें पशु-पक्षियों और प्रकृति की रक्षा करनी होगी।' कार्यक्रम में रही महिलाओं की भागीदारी इस प्रेरणादायक सेवा कार्य में



महिला मंच की अनेक सदस्यों ने भाग लिया, जिनमें शामिल थीं। बरखा जैन, ज्योति अग्रवाल, संगीता अग्रवाल, किरण अग्रवाल, विनीता अग्रवाल, मधु अग्रवाल, श्रीदेवी दीक्षित, उमा गौड़, जिम्मी पाटीदी, हेमा गट्टानी, कृष्णा मंत्री, आशा झंवर, शकुंतला मांभनीय, सरिता काबरा, उमा खटोड़, और निर्मला गौड़। इसके

अतिरिक्त थाना प्रभारी सतपाल, सरोज, सोहनी, पूरण, देवीलाल, मंजू आदि पुलिस स्टाफ भी मौजूद रहे। कार्यक्रम के अंत में थानाधिकारी सतपाल ने कुचामन विकास महिला मंच की सराहना करते हुए कहा कि 'इस गट्टानी, कृष्णा मंत्री, आशा झंवर, शकुंतला मांभनीय, सरिता काबरा, उमा खटोड़, और निर्मला गौड़। इसके

गुढ़गौड़जी में पेयजल की समस्या को लेकर महिलाओं ने जताया आक्रोश

जागरूक टाइम्स संवाददाता गुढ़गौड़जी। कस्बे में पेयजल संकट के खिलाफ ऋषिपुरा मोहल्ले की महिलाएं सड़कों पर उतरीं और सुबह सुबह पंप हाउस पहुंचकर विरोध प्रदर्शन किया। महिलाओं ने बताया कि पिछले दो महीने से पानी की एक बूंद तक उनके घर तक नहीं पहुंची है और लगातार बाहर से टैंकर मंगावा कर पानी की पूर्ति की जा रही है। किशन गोरसिया ने बताया कि जल की पूर्ति पूरे गांव में भी हो रही है। कई बार शिकायत करने पर कोई सुवाई नहीं हो रही। जलदाय विभाग इतना सुस्त है कि शिकायत लेकर जाते हैं तो मौके पर कोई अधिकारी नहीं मिलता और शिकायत दर्ज नहीं होती। महिलाओं ने सुबह-सुबह पंप हाउस पहुंचकर पानी को खोलने से रोका। उसी वक्त वहां तैनात कर्मचारियों ने जलदाय विभाग के उच्च अधिकारियों से फोन पर बात की और यह आश्वासन दिया कि एक-दो दिन में इस समस्या से निपटारा कर लिया जाएगा।



सवाल

नारियल पानी में कौन-कौन से पोषक तत्व पाए जाते हैं ?

जवाब

यूनाइटेड स्टेट्स डिपार्टमेंट ऑफ एग्रीकल्चर के मुताबिक, नारियल पानी में पोटेशियम, सोडियम, मैग्नीशियम, कैल्शियम, फास्फोरस, जिंक, मैंगनीज और कार्बोहाइड्रेट समेत कई न्यूट्रिएंट्स पाए जाते हैं, जो शरीर के लिए बेहद जरूरी हैं।

सवाल: नारियल पानी हमें किस तरह गर्मी से बचाने में मददगार है?

जवाब: नारियल पानी गर्मी के लिए एक बेहतरीन सुपरड्रिंक है। तेज धूप में पसीने के कारण शरीर से सोडियम, पोटेशियम और मैग्नीशियम जैसे महत्वपूर्ण इलेक्ट्रोलाइट्स निकल जाते हैं। नारियल पानी इन इलेक्ट्रोलाइट्स का नेचुरल और रिच सोर्स है, जो शरीर के इलेक्ट्रोलाइट बैलेंस को बनाए रखने में मदद करता है। नारियल पानी में लगभग 95 प्रतिशत पानी होता है, जो गर्मी में डिहाइड्रेशन से बचाने में कारगर है। इसमें नेचुरल शुगर होती है, जो इंसुलिन एनर्जी देती है। इसकी तासीर ठंडी होती है, जो गर्मी में शरीर को अंदर से ठंडक प्रदान करती है और ताजगी महसूस कराती है। यह एक नेचुरल ड्रिंक है, जिसमें आर्टिफिशियल कलर, स्वाद या फ्रिजर्वेटिव नहीं होते हैं, जो इसे गर्मी के लिए एक हेल्दी विकल्प बनाते हैं।

नारियल पानी पीने के 10 फायदे गर्मी के लिए है अमृत

सवाल- नारियल पानी हमारी सेहत के लिए कैसे फायदेमंद है?

जवाब- नारियल पानी में मौजूद पोटेशियम ब्लड प्रेशर को कंट्रोल रखने और हार्ट हेल्थ को दुरुस्त रखने में मददगार है। इसमें एंटीऑक्सिडेंट होते हैं, जो शरीर को फ्री रेडिकल्स से होने वाले नुकसान से बचाने में मदद करते हैं। नारियल पानी शरीर के टॉक्सिन्स को बाहर निकालता है, जिससे किडनी स्टोन का खतरा कम होता है। यह पेट के लिए हल्का होता है और पाचन क्रिया को बेहतर बनाने में मदद कर सकता है। इसमें मौजूद इलेक्ट्रोलाइट्स और कार्बोहाइड्रेट एक्सरसाइज के बाद शरीर को तेजी से रिकवर करने में मदद करते हैं।

सवाल- एक दिन में कितना नारियल पानी पीना सुरक्षित है?

जवाब- यह व्यक्ति के स्वास्थ्य और शारीरिक क्षमता पर निर्भर करता है। आमतौर पर एक स्वस्थ व्यक्ति के लिए एक दिन में 1-2 गिलास नारियल पानी पीना सुरक्षित और फायदेमंद माना जाता है।



सवाल- क्या कच्चा नारियल खाना भी सेहत के लिए अच्छा है ?

जवाब-कच्चा नारियल खाना भी सेहत के लिए फायदेमंद है। यह कई पोषक तत्वों से भरपूर होता है। इसमें ट्राइग्लिसराइड्स होते हैं, जो आसानी से पच जाते हैं और इंसुलिन एनर्जी देते हैं। कच्चे नारियल में अच्छी मात्रा में फाइबर होता है, जो पाचन तंत्र को स्वस्थ रखने और ब्लड शुगर लेवल को कंट्रोल करने में मदद करता है। इसमें पानी की भी कुछ मात्रा होती है, जो शरीर को हाइड्रेट रखती है। हालांकि कच्चे नारियल में कैलोरी और फैट की मात्रा अधिक होती है, इसलिए सीमित मात्रा में ही इसका सेवन करें।

सवाल- क्या ज्यादा नारियल पानी पीना नुकसानदायक हो सकता है?

जवाब- आमतौर पर नारियल पानी पीना सेहत के लिए फायदेमंद है, लेकिन इसे ज्यादा पीने से कुछ संभावित नुकसान हो सकते हैं। नारियल पानी में पोटेशियम की मात्रा अधिक होती है। ऐसे में जिन लोगों को किडनी से जुड़ी समस्या है, उन्हें अधिक मात्रा में नारियल पानी पीने से बचना चाहिए। कुछ लोगों को ज्यादा नारियल पानी पीने से पाचन संबंधी समस्याएं हो सकती हैं। नारियल पानी में नेचुरल शुगर होती है। अधिक मात्रा में पीने से ब्लड शुगर लेवल बढ़ सकता है। वहीं कुछ लोगों को नारियल पानी से एलर्जी भी हो सकती है।

सवाल- किन लोगों को नारियल पानी नहीं पीना चाहिए?

जवाब- वैसे तो नारियल पानी हर किसी के लिए सुरक्षित है। लेकिन कुछ लोगों को इसे पीने से बचना चाहिए। नारियल पानी में पोटेशियम की पर्याप्त मात्रा होती है, जो किडनी डिजीज से पीड़ित लोगों के लिए मुसीबत बन सकता है। वहीं जिन्हें नारियल पानी से एलर्जी होती है, उन्हें बिल्कुल भी इसे नहीं पीना चाहिए। इसके अलावा प्रेग्नेंट व ब्रेस्टफीड कराने वाली महिलाओं और जिनकी कोई दवा चल रही हो या जिनकी हाल ही में सर्जरी हुई हो, उन्हें नारियल पानी पीने से पहले डॉक्टर से सलाह लेनी चाहिए। डायबिटिक लोग सीमित मात्रा में नारियल पानी पी सकते हैं। हालांकि उन्हें अपने ब्लड शुगर को मॉनिटरिंग करते रहना चाहिए।

भीषण गर्मी में घर को रखें ठंडा

इस बार अप्रैल महीने में ही गर्मी ने अपना रौद्र रूप दिखाया शुरू कर दिया है। आसमान से मानो आग बरस रही है। अगले कुछ दिनों में तापमान 42-45 तक पहुंचने की संभावना है। मौसम विभाग ने देश के कई राज्यों में हीट वेव की चेतावनी जारी कर रखी है। इंसान से लेकर जीव-जंतु तक हर कोई भीषण गर्मी से परेशान है। घिलघिलाती धूप में लोग घरों से निकलना अर्वांड कर रहे हैं। आलम ये है कि तेज धूप की वजह से घरों में भी राहत नहीं मिल रही है। ऐसे में लोग अपने कमरे को ठंडा रखने के लिए तरह-तरह के तरीके अपना कर रहे हैं। आज जरूरत की खबर में हम इस भीषण गर्मी में ज्यादा बजट बिनाइ बिना कमरे को ठंडा रखने के आसान तरीकों के बारे में बात करेंगे।



इनडोर प्लांट्स लगाएं

कुछ इनडोर पौधे नेचुरल एयर कंडीशनर के रूप में काम करते हैं। वे हवा को शुद्ध करते हैं और नमी छोड़ते हैं, जिससे कमरे का तापमान थोड़ा कम हो सकता है और ताजगी बनी रहती है।

कमरे में बाल्टियों में पानी भरकर रखें

कमरे में पानी से भरी बाल्टियां रखने से नमी बढ़ती है और तेज धूप व गर्मी में भी कमरे का तापमान सामान्य बना रहता है। ऐसा इसलिए होता है क्योंकि पानी वाष्पित होकर नमी बनाता है, जो कमरे में हवा को ठंडा करती है।

गर्मी में कमरे को ठंडा रखने के आसान उपाय

ब्लैकआउट कर्टन्स या ब्लाइंड्स का इस्तेमाल करें

गर्मी के मौसम में सूरज की सीधी किरणें घर को बहुत गर्म कर देती हैं। ऐसे में ब्लैकआउट पर्दे और ब्लाइंड्स इन किरणों को घर में प्रवेश करने से रोकते हैं। इससे अंदर का तापमान सामान्य बना रहता है। ये मोटे कपड़े या विशेष सामग्रियों जैसे बांस, मेश और पीवीसी से बने होते हैं, जो प्रकाश को पूरी तरह से ब्लॉक कर देते हैं। कुछ लोग खिड़कियों पर लगे पर्दों पर बीच-बीच में पानी डालते हैं। इससे भी कमरे में ठंडक बनी रहती है।

छत पर चूने की पुताई कराएं

चूना एक नेचुरल और सस्ता कूलेंट है। सफेद रंग होने के कारण यह सूर्य की किरणों को परावर्तित करता है। इससे छत गर्म नहीं होती और घर के अंदर का तापमान बाहर की अपेक्षा कम रहता है।

ग्रीन शेड नेट्स का इस्तेमाल करें

शेड नेट्स एक प्रकार का जाल होता है, जिसे छत पर लगाया जाता है। यह सूर्य की किरणों को सीधे छत पर पड़ने से रोकता है, जिससे छत और घर के अंदर का तापमान सामान्य बना रहता है। ग्रीन शेड नेट्स कई डेंसिटी में आते हैं, जिसे आप अपनी जरूरत के अनुसार चुन सकते हैं।

ज्यादा वॉट के बल्ब का इस्तेमाल न करें

ज्यादा वॉट के बल्ब टेम्परेचर को बढ़ाते हैं। इनकी जगह कम वॉट वाले एलईडी बल्ब का इस्तेमाल करें, जो कम गर्मी पैदा करते हैं और बिजली भी बचाते हैं। शाम के समय जब तापमान थोड़ा कम होने लगता है तो कमरे को लाइट को डिम (धीमा) रखने से गर्मी कम महसूस होती है।

कमरे में ठंडे पानी से पोछा लगाएं

ठंडे पानी से पोछा लगाने से फर्श ठंडी होती है और कमरे के तापमान को कम करने में मदद मिलती है। यह कमरे को ठंडा रखने का एक इंसेंट और आसान तरीका है।



छत पर वाटरप्रूफिंग कराएं

वाटरप्रूफिंग न केवल घर को नमी से बचाता है, बल्कि यह एक एक्स्ट्रा इन्सुलेशन लेयर के रूप में भी काम करता है। मोटी परत सूर्य की गर्मी को घर के अंदर प्रवेश करने से कुछ हद तक रोक सकती है, जिससे कमरे का तापमान बाहर की अपेक्षा कम रहता है।

छत पर पानी का छिड़काव करें

शाम के समय छत पर पानी का छिड़काव करने से फर्श की गर्मी पानी के माध्यम से भूपा बल्कर निकल जाती है। इससे छत ठंडी हो जाती है। ठंडी छत रात भर कमरे को ठंडा रखने में मदद करती है।

एअरकंडिशनर लमावाएं

एअरकंडिशनर कमरे के अंदर की गर्म हवा को बाहर निकालता है। कमरे को ठंडा रखने का एक आसान उपाय ये भी हो सकता है।



इन बातों का भी रखें ध्यान

गर्मी के मौसम में कमरे को डिक्लटर करने की जरूरत होती है। अगर रूम में स्पेस नहीं होगा, तब हवा पास नहीं होगी। इससे कमरा गर्म हो बना रहता है। इसके अलावा और भी कुछ बातों का ध्यान रखना जरूरी है।

रूफटॉप गार्डन

रूफटॉप गार्डन (छत पर बगीचा) एक बेहतरीन तरीका है, जिससे छत ठंडी रहती है। मिट्टी और पौधे सूर्य की गर्मी को अवशोषित करते हैं और ठंडक देते हैं। यह घर को ठंडा रखने का एक बेहतर तरीका है। हालांकि अब गर्मियां आ गई हैं तो ये तरीका तुरंत काम नहीं कर सकता है। इसकी तैयारी पहले से ही करनी चाहिए।

हल्के तकिया-चादर का इस्तेमाल करें

हल्के रंग के कपड़े सूर्य की किरणों को अवशोषित करने की बजाय परावर्तित करते हैं। इसलिए गर्मी के मौसम में हल्के या सफेद रंग के पर्दे, तकिए के कवर और चादरों का इस्तेमाल करना बेहतर होता है।



वर्टिकल गार्डन

वर्टिकल गार्डन बाहरी दीवारों पर पौधों को लगाने की एक तकनीक है। यह तकनीक न केवल घर को सुंदर बनाती है, बल्कि सूर्य की सीधी गर्मी को दीवारों तक पहुंचने से रोकती है। इससे कमरे के अंदर का तापमान कम रहता है।

- सुबह 5-8 और शाम 8-10 बजे तक खिड़कियां खोलकर रखें। साथ ही दोपहर में बंद रखें।
- खिड़की पर खस लगाएं। यह बाजार में आसानी से मिल जाते हैं। इससे कमरा ठंडा रहेगा। बस इस पर बीच-बीच में पानी डालने की जरूरत होती है।
- अगर कमरे में कालीन बिछा रखी है तो उसे हटा दें। इसकी वजह से कमरा ठंडा नहीं होगा।
- अगर कूलर इस्तेमाल करते हैं तो उसे छाया में रखें। कूलर के पानी में बर्फ डालने से कमरा तेजी से ठंडा होता है। ये उपाय काफी कारगर है।



पेयजल योजनाओं के कार्यों को गुणवत्ता के साथ समय पर कराएं : जनस्वास्थ्य अभियांत्रिकी मंत्री



जागरूक टाइम्स संवाददाता
अलवर। जनस्वास्थ्य अभियांत्रिकी एवं भूजल विभाग मंत्री कन्हैयालाल चौधरी की अध्यक्षता में शनिवार को मिनी सचिवालय स्थित कलेक्ट्रेट सभागार में जलदाय विभाग के अधिकारियों के साथ अलवर एवं खैरथल-तिजारा जिले की पेयजल व्यवस्था की समीक्षा बैठक आयोजित हुई। इस दौरान पर्यावरण एवं वन राज्य मंत्री (स्वतंत्र प्रभार) संजय शर्मा उपस्थित रहे। जनस्वास्थ्य अभियांत्रिकी मंत्री चौधरी ने अलवर जिले की पेयजल व्यवस्था तथा परियोजनाओं व कार्यों की समीक्षा करते हुए विभागीय अधिकारियों को निर्देश दिए कि इनकी क्रियान्वित निर्धारित मापदंड के अनुरूप पूर्ण गुणवत्ता के साथ तय समय में करवाना सुनिश्चित करें। साथ ही पेयजल संबंधी कार्यों की अधिकारी प्रो-एक्टिव रहकर कार्य के प्रारंभ से अंत तक नियमित एवं प्रभावी मॉनिटरिंग करें। उन्होंने ग्रीष्म ऋतु में विभिन्न मंदों में स्वीकृत हैंडपम्प और ट्यूबवेल के कार्य त्वरित गति से कराते हुए यथाशीघ्र पूर्ण करने के निर्देश दिए। उन्होंने बजट घोषणा के तहत सिलीसेड झील से शहर को पानी पहुंचाने की लाभग साढ़े 23 करोड़ राशि की योजना एवं 25 करोड़ की राशि से शहर की कॉलोनिमें में जल प्रदाय की योजना को

यथाशीघ्र पूर्ण करने के निर्देश दिए। उन्होंने कहा कि जिले में स्थित प्राचीन जल स्रोतों को चिन्हित कर उनका जीर्णोद्धार करने के प्रस्ताव तैयार कर भिजवाए, जिससे जल संरक्षण के साथ-साथ वर्षा जल को एकत्रित कर भूजल रिचार्ज हो सके। उन्होंने निर्देश दिए की भूजल स्तर सुधारने के लिए विभागीय कार्यों में जल संरक्षण संरचना निर्माण जैसे एनीकट इत्यादि के प्रस्ताव भी सम्मिलित हो, ताकि विभाग के ट्यूबवेल व हैंडपंप सूखे नहीं उनमें जल रिचार्ज होता रहे। जलदाय मंत्री चौधरी ने जल जीवन मिशन योजना की समीक्षा कर अधिकारियों को निर्देश दिये कि जल जीवन मिशन के कार्य गुणवत्तापूर्ण व समयबद्ध रूप से करवाना सुनिश्चित करें। राज्य सरकार के स्तर के बिन्दुओं से अविलम्ब अवगत कराया जाए ताकि उनका यथाशीघ्र निराकरण कर कार्यों को मूर्त रूप दिया जा सके। उन्होंने स्थानीय जनप्रतिनिधियों से कहा कि पेयजल योजनाओं के कार्यों का मौका निरीक्षण करें। इसमें आने वाली बाधाओं को स्थानीय प्रशासन व आमजन में सामंजस्य स्थापित करारक योजनाओं की यथाशीघ्र अमलीजामा पहचाने में सहयोग प्रदान करें। कार्यों में लापरवाही व उदासीनता बरतने वाले अधिकारियों व

कर्मचारियों के बारे में अवगत करावे, उनके विरुद्ध सख्त कार्रवाई की जाएगी। उन्होंने निर्देशित किया कि जिले में पेयजल आपूर्ति के लिए दीर्घकालिक उपायों पर कार्य करने के साथ-साथ गर्मी के मौसम में अल्पकालिक उपायों के तहत स्वीकृत ट्यूबवेल एवं हैंडपंप को चालू कराए तथा पेयजल प्रभावित क्षेत्रों में टैंकर से जल आपूर्ति की पर्याप्त व्यवस्था के साथ प्रभावी निगरानी सुनिश्चित करें। उन्होंने निर्देश दिए की बैठक में जनप्रतिनिधियों द्वारा पेयजल संबंधित अवगत कराए गए कार्यों के प्रस्ताव तैयार कर विभाग को यथाशीघ्र भिजवाना सुनिश्चित करें। उन्होंने जल जीवन मिशन के तहत पूर्ण कार्यों में क्षतिग्रस्त हुई सड़कों को दुरुस्त करवाने के निर्देश दिये। मंत्रीचौधरी ने अलवर-भरतपुर चंबल परियोजना की विस्तृत समीक्षा करते हुए परियोजना अधिकारी से डीपीआर निर्माण से लेकर टेंडर प्रक्रिया पूर्ण करने तक की कार्रवाई की वस्तु स्थिति जानकारी प्रभावी मॉनिटरिंग करने के निर्देश दिए ताकि परियोजना से तय समय में आमजन को लाभान्वित करवाया जा सके। वन राज्यमंत्री संजय शर्मा ने राज्य सरकार द्वारा पेश किए गए बजट में अलवर की पेयजल समस्या के समाधान हेतु विभिन्न घोषणाओं को समयबद्ध रूप में धरातल पर क्रियान्वित कराने, शहर में संचालित 150 एमएफ ट्यूबवेल मरम्मत के लिए उपकरण उपलब्ध कराने, लड्डू खास की बगीची में तालाब निर्माण कार्य व जल संरक्षण हेतु भूरा सिद्ध मंदिर के आसपास के क्षेत्र के जल को संरक्षित करने के लिए एनीकट बनाने के लिए जलदाय मंत्री को अवगत कराया।

सेवा, संवेदना और समर्पण से मनाया गहलोत का जन्मदिवस



चूरू। राजस्थान के पूर्व मुख्यमंत्री अशोक गहलोत के जन्मदिवस के पावन अवसर पर कांग्रेस कार्यकर्ताओं द्वारा सेवा और करुणा के विविध कार्यक्रम आयोजित किए गए। कार्यक्रम की शुरुआत महात्मा ज्योतिबा फुले जी की प्रतिमा पर माल्यार्पण से हुई। उनके सामाजिक न्याय, शिक्षा और समानता के सिद्धांतों को नमन करते हुए कार्यकर्ताओं ने उनके पदचिह्नों पर चलने का संकल्प लिया। इसके पश्चात आपणी पाठशाला में युगी-झोपड़ियों में रहने वाले निर्धन बच्चों को भोजन परोसा गया। बच्चों के चेहरों पर मुस्कान और आंखों में चमक, इस आयोजन की सबसे बड़ी सफलता रही। कार्यक्रमों की रूपरेखा कांग्रेस के वरिष्ठ नेता एवं विधानसभा से प्रत्याशी रफीक मंडेलिया के मार्गदर्शन में तय की गई, जिन्होंने कार्यकर्ताओं से जनसेवा को सर्वोच्च धर्म मानने का आह्वान किया। इस अवसर पर प्रमुख रूप से चूरू निवर्तमान सभापति पायल सैनी, शहर ब्लॉक अध्यक्ष असलम खोखर, देहात ब्लॉक अध्यक्ष किशोर धांदू, ओबीसी प्रकोष्ठ जिलाध्यक्ष नारायण बालान, डूंगरमल सैनी, लाल चंद सैनी, बनवारी बालान, विनोद खटिक, इस्माइल भाटी, अनिल बालान, रामचन्द्र सुंझ, घनश्याम अलवरिया, अनीश खान, तौफीक खान, आबिद जाबसरिया, युनुस खान, शकुल शेख, विमल शर्मा, असलम मोयल, शमी उल्लाह, बाबू मंत्री, बाली बाई, जाफर खान, बजरंग बजाड़, गोपाल शर्मा, हेमंत सैनी, संजय भाटी, शाहिद खान, सहित बड़ी संख्या में कांग्रेसजन उपस्थित रहे। सेवा, समर्पण और सामाजिक न्याय के मूल्यों पर चलना ही अशोक गहलोत की सच्ची प्रेरणा है।

खेल को खेल भावना से खेलें : सुनील कुमार



जागरूक टाइम्स संवाददाता
चूरू। ढांण में द्वितिय राज. बटालियन एनसीसी के द्वितिय वार्षिक प्रशिक्षण शिविर में खेलकुद प्रतियोगिता में वालाबाल, रस्साकस्सी, खो-खो व पीटी झील आदि प्रतियोगिताओं में कैटेडर्यों ने भाग लिया। इस अवसर पर खेलकुद प्रतियोगिता में कैम्प कमांडेंट ले कर्नल सुनील कुमार ने कहा कि कैटेडस खेल को खेल की भावना से खेलें। खेल में हार जीत का महत्व न समझकर खिलाड़ी सिर्फ अपने खेल पर ध्यान देवे। जिससे खिलाड़ी के खेल में निवार आता है। खेल में

भाग लेने से स्वास्थ्य व शारीरिक क्षमता में बढ़ोतरी होती है। इस अवसर पर सुबेदार मेजर प्रेम तमांग ने कैटेडस को अपनी दक्षता व मनोबल से श्रेष्ठ कार्य करने की सीख दी। कैप में जयपुर, सीकर आदि जिलों के कैटेडस प्रशिक्षण ले रहे हैं। कैम्प में लेफ्टिनेंट अरुण कुमार, लेफ्टिनेंट बीएल मेहरा, लेफ्टिनेंट अंजु कुमारी, केप टेकर कृष्ण कुमार, राजेन्द्र कस्वा, सुबेदार रणधीर सिंह, सुबेदार मोहन, संजीव कुमार, हवलदार जाह्द हसैन, हवलदार ओमप्रकाश व सहायक प्रशासनिक अधिकारी शांतिलाल रक्षक मुस्ताक आदि मौजूद रहे।

भारत विकास परिषद् ने पक्षियों के लिए पानी के परिंडे लगाए

जागरूक टाइम्स संवाददाता

चूरू। अत्यधिक गर्मी के इस मौसम में पक्षियों को राहत के उद्देश्य से हर वर्ष की भांति इस बार भी भारत विकास परिषद्, चूरू के तत्वावधान में पक्षियों के लिए पानी के परिंडे लगाने का कार्य आज शनिवार को आदर्श गौ सेवा शिविर, गौशाला, पितर जी की ढाणी (घंटेले- सोमासी के मध्य, मेन रोड पर स्थित) में किया गया। भारत विकास परिषद् के सेवा कार्य के संयोजक देवेन्द्र कुमार चंदेल ने बताया कि परिषद् के मूलभूत उद्देश्यों में से एक सेवा के तहत उक्त गौ सेवा शिविर में परिषद् के सम्माननीय सदस्यों, दायित्व धारकों व शिविर के सेवकों कार्यकर्ताओं ने उपस्थित होकर सक्रियता व उत्साह से 50 परींडे स्थापित कर पक्षियों की सेवा में किए जा रहे इस पुनीत कार्य में योगदान किया। परिषद् के प्रांतीयप्रतिनिधि आदरणीय निरंजन जी चोटिया ने इस सेवा कार्य की जानकारी दी। परिषद् के अध्यक्ष



आदरणीय उमेश चन्द्र चौहान ने सभी को धन्यवाद दिया। इस सेवा कार्यक्रम में अग्रानुसार सम्मानित सदस्यों दायित्व धारकों कार्यकर्ताओं ने उपस्थिति दी श्री श्याम सुंदर पारीक मदन सिंह राठौड़, हुकमचन्द गोड, वैद्य बनवारीलाल शर्मा, विमल चंद भटनागर मोहन लाल शर्मा, पुनीत लाटा, पवन कुमार जांगिड़, रतन सिंह, नोरतन मीणा, विराट आदि उपस्थित रहे। कार्य का संचालन शाखा सचिव एडवोकेट संदीप शर्मा ने किया।

शिक्षा से ही वर्चित समाज को आगे लाया जा सकता है : भाटी

जागरूक टाइम्स संवाददाता
सादुलपुर। राजगढ़ उपखंड क्षेत्र में शनिवार को सर एक्सीलेट स्कूल इंग्लिश मीडियम सिद्धमुख का उद्घाटन समारोह में पधार मुख्यातिथि के रूप में रही। इस अवसर पर आशीष शर्मा विप्र फाउंडेशन के अध्यक्ष प्रमुख समाजसेवी आशीष शर्मा, शिक्षाविद अनुपालसिंह भाटी एपीएस स्कूल के डायरेक्टर भाटी ने कहा वर्चित समाज को शिक्षा से आगे लाया जा सकता है इस मौके पर पधार अन्य विनिष्ट अतिथि, एडवोकेट हरदीप सुंदरियां, ओमप्रकाश किरोड़ीवाल लबीर जांगिड़, कृष्ण कस्वां एटीएम सर तारानगर से, बाबूलाल राजपुरोहित विनोद रतिवाल महेंद्र कामड महावीर जांगिड़ महेंद्र सहारण, सिधमुख तहसीलदार कालूराम ने

इस मौके पर बच्चों ने बहुत सुंदर देशभक्ति गायन कर नृत्य किया संस्था के अध्यक्ष सुनील ढाका संस्था के प्रधानाध्यापक सुरेन्द्र कुमार रेजड़ी ने आए हुए सभी अतिथियों का माला दुपट्टा मोमेंटो देकर स्वागत किया। हरियाणा की लोक कलाकार रजनी जांगिड़, राजू शर्मा एंड पार्टी ने देशभक्ति भजन रागनी सुनाकर सब को मंत्रमुग्ध कर दिया। कार्यक्रम में आए अतिथियों ने कहा कि आज शिक्षा से ही देश की राष्ट्र की उन्नति हो सकती है। शिक्षा से अच्छे संस्कार मिलेंगे और एक सुन्दर समाज होगा। कार्यक्रम का समापन की घोषणा शिक्षाविद मोहरीसिंह शिला ने अपना अनुभव बच्चों से साझा किया मंच संचालन अनुपालसिंह भाटी ने किया।

दवा दुकानदारों द्वारा अनियमितता बरतने पर नौ दवा दुकानों के लाइसेंस निलम्बित

जागरूक टाइम्स संवाददाता

धौलपुर। जिले में दवा दुकानदारों द्वारा अनियमितता बरतने पर सहायक औषधि नियंत्रक, भरतपुर द्वारा 9 दवा दुकानों लाइसेंस निलंबित किए गए हैं। इन दुकानदारों द्वारा निरीक्षण पुस्तिका संभारित न करना, फार्मासिस्ट अथवा योग्य व्यक्ति का दुकान से अनुपस्थित रहना, नियमानुसार शेडयूल 14-1 एवं एनडीपीएस दवाओं का विक्रय रिकॉर्ड सही से ना रखना आदि अनियमितता शामिल है। औषधि नियंत्रण अधिकारी अनुभव शर्मा ने बताया कि जिला कलक्टर श्रीनिधि बी टी के निर्देश पर दवा दुकानों का औचक निरीक्षण किया जा रहा है। जिनकी रिपोर्ट भी आवश्यक कार्यवाही हेतु सहायक औषधि नियंत्रक भरतपुर को प्रस्तुत की जा रही है। इसी क्रम में दुकानों पर अनियमितता पाये जाने पर सहायक औषधि नियंत्रक भरतपुर द्वारा दुकानों के लाइसेंस को निलम्बित किया गया है। डीसीओ शर्मा ने बताया कि वीरन्द्र मेडीकल एण्ड जनरल स्टोर बाड़ी रोड बसेड़ी, 15 दिन के लिए, शिव मेडीकल स्टोर बसेड़ी रोड सैफ 10 दिन, हर्षिता मेडीकल स्टोर गुरुद्वारा रोड धौलपुर 07 दिन, श्री श्याम मेडीकल स्टोर अग्रवाल कोलोनी

समथुरा 12 दिन, एस.आर. मेडीकल स्टोर राजाखेड़ा 05 दिन, ओंशो मेडीकल स्टोर बसेड़ी 15 दिन भावना मेडीकल स्टोर धौलपुर 3 दिन, परमार फार्मा एण्ड जनरल स्टोर सैफ 05 दिन, महावीर जी फार्मा एण्ड जनरल स्टोर सैफ 05 दिन लिए लाइसेंस निलंबित किए गए हैं। उन्होंने बताया कि इस अवधि के दौरान निलंबित दुकानदार अपनी दुकान पर कोई व्यवसाय नहीं कर सकते, व्यवसाय करते हुए पाये जाने पर दुकान का लाइसेंस निरस्त करने की कार्यवाही की जायेगी। साथ ही औषधि नियंत्रण अधिकारी धौलपुर द्वारा रोटेशन के आधार पर जिले में एक दो दवा दुकानों को इमरजेंसी में जिला अस्पताल के पास खुली रखने के निर्देश जिला केमिस्ट एसोसिएशन को दिये हैं। रात्रि में खुलने वाली दुकानों के नंबर अस्पताल प्रशासन को उपलब्ध कराने हेतु निर्देशित किया है। उन्होंने जानकारी देते हुए बताया कि दवा विक्रेताओं की रैग्डम वैकिंग प्रतिमाह की जाती है एवं अनियमितता की रिपोर्ट कार्यवाही हेतु सहायक औषधि नियंत्रक को भेजी जाती है। भविष्य में भी एनडीपीएस दवा एवं एस सी एच-1-C दवाओं के दुरुपयोग करने वाले दुकानदारों के विरुद्ध कार्यवाही जारी रहेगी।

सुगम व्यापार सुनिश्चित करने उद्योगों के समस्या निवारण हेतु अनुकूल समन्वय करें सभी विभाग : जिला कलेक्टर

जागरूक टाइम्स संवाददाता
धौलपुर। उद्यमियों को सुगम व्यापार का माहौल सुनिश्चित करने एवं विभिन्न समस्याओं के समाधान हेतु जिला कलक्टर श्रीनिधि बी टी की अध्यक्षता में शुक्रवार को कलेक्ट्रेट सभागार में विवाद एवं शिकायत निवारण तंत्र, एकल खिडकी जिला सशक्त समिति एवं जिला नियत संवर्धन समिति की बैठक आयोजित की गई। बैठक में जिला कलेक्टर ने कहा कि राज्य सरकार के निर्देशानुसार जिले में नीतिगत प्रोत्साहनों पर उद्यमियों को सुगम माहौल सुनिश्चित किया जाये। उन्होंने कहा कि उद्योगों की वृद्धि को सुनिश्चित करने हेतु विभिन्न विभागों द्वारा निर्धारित समयावधि में अनापत्ति प्रमाण पत्र/अनुमोदन/अनुदानों का निस्तारण सुनिश्चित किया जाये। उद्यमियों को सुगमता प्रदान करने हेतु सभी सम्बंधित विभाग आपस में समन्वय करते हुए समस्याओं का समय पर समाधान सुनिश्चित करें। जिले में निवेशकों को आने वाली समस्या के समाधान हेतु विवाद एवं शिकायत



निवारण तंत्र समिति में जिला कलक्टर ने जेवीवीएनएल को निर्देश प्रदान किये कि निवेशकों को समयबद्ध तरीके से नये कनेक्शन प्रदान किये जाये। उन्होंने रीको, सार्वजनिक निर्माण विभाग, नगर परिषद एवं संबंधित सभी विभागों को निवेशकों की सभी समस्याओं का निस्तारण कराने हेतु निर्देशित किया। उन्होंने कहा कि व्यापारिक संगठनों के प्रतिनिधि, पदाधिकारी

और उद्यमी भी साथ मिल कर जिले में सुगम व्यापार की संभावनाओं में सहयोग करें। जिला उद्योग एवं वाणिज्य केन्द्र के महाप्रबंधक मितुल गोयल ने उद्योगपतियों से संबंधित विभिन्न मामलों पर विस्तारपूर्वक जानकारी दी। बैठक में क्षेत्रीय प्रबंधक रीको धौलपुर पितेश मीना, अधीक्षक अभियंता जेवीवीएनएल, उद्योगपति उपस्थित रहे।

नामांकन वृद्धि के लिए घर-घर दस्तक दे रहे राजकीय शिक्षक



सादुलपुर। उपखण्ड क्षेत्र में नामांकन वृद्धि के लिए राजकीय उच्च माध्यमिक विद्यालय खैर बड़ी के संस्था प्रधान संजय श्योरान को अगुवाई में नामांकन व नव प्रवेश के लिए घर-घर अभियान में बीरपण एवं हरियाणा के निकटवर्ती गांव सुविधास मे बच्चों एवं अभिभावकों से संपर्क किया प्राध्यापक चरण सिंह पुनियां ने कहा कि शिक्षा के बिना मनुष्य का जीवन अधूरा है इसलिए हमें अपने आसपास के क्षेत्र के लोगों को शिक्षा के बारे में जागरूक करना चाहिए। व्याख्याता छोगाराम ने राजकीय विद्यालय में राज्य सरकार की ओर से मिलने वाली सुविधाएं छत्रवृत्ति नि शुल्क पुस्तक एवं पालनहार की जानकारी से अवगत कराया। वरिष्ठ अध्यापक सुरेंद्र लेकरा ने भी शिक्षा के प्रति अभिभावकों से अपने विचार प्रकट की। इस अवसर पर संस्था प्रधान संजय श्योरान, प्राध्यापक चरण सिंह पुनिया, व्याख्याता छोगाराम, वरिष्ठ अध्यापक विनोद जडिया, वरिष्ठ अध्यापक सुरेंद्र सिंह लेकरा, शिक्षक धर्मेन्द्र पुनिया, वरिष्ठ अध्यापक योगेश कुमार, शिक्षक रोशन खान, शारीरिक शिक्षक राजपाल सिंह धायल आदि मौजूद रहे।

न्यूज ब्रीफ

पूर्व सीएम के जन्मदिन पर खेजड़ी बचाओ अभियान राजस्थान का आगाज



जागरूक टाइम्स संवाददाता

चूरू। जिला सिविल राइट सोसायटी चुर एवं हर खेत खेजड़ी तौरई अभियान के संयुक्त तत्वावधान में पूर्व मुख्य मंत्री अशोक गहलोत के जन्मदिन पर खेजड़ी बचाओ अभियान राजस्थान का आगाज किया। कार्यक्रम की शुरुआत महिलाओं द्वारा खेजड़ी के तिलक लगाकर कर मंगलाचार से पूजा अर्चना की। सार्वजनिक भूमि विदाणा जोहड़ मुक्तिधाम में आयोजित कार्यक्रम में सौ ग्राम निला थोथा और एक किलो कली चूना के मिश्रण के अनुपात में पानी का घोल बनाकर हर खेजड़ी की जड़ जमीन से दो फुट ऊपर तक पोताई कर अभियान की शुरुआत की। कांग्रेस के जिला प्रवक्ता एडवोकेट रामेश्वर प्रजापति जिला अध्यक्ष सिविल राइट सोसायटी चूरू ने बताया कि खेजड़ी राजस्थान का सभी वृक्ष माना जाता है इसको राजस्थान की तुलसी भी कहा जाता है। ये पांच सात पीढ़ियों तक दिर्घायु तक परिवार का साथ निभाने वाली खेजड़ी का ही पौधा है। इसकी सांगरिया ओषधि सब्जी अधिकाधिक उपयोग की जाती है, इसकी छाल पूजा हवन में आहुति में काम आती है, इसका लुंगी पशु चारा में काम आती है ये वर्षा आधारित पेड़ होता है, इसके संरक्षण संवर्धन के लिए दिया से बचाने व खेजड़ी को निरोध रखने का ये अभियान चलाया है। कार्यक्रम में वैद्य गोविंद प्रसाद शर्मा, भगवानराम जांगीड़, नागर प्रजापत, नोतरल जांगीड़, ठाकुर मल मेघवाल, प्रहलाद प्रजापत, नरेश मीणा, भारत अजित प्रजापत आदि ने अग्रिम सहभागिता दी।

बिना दहेज की शादी कर विकास बैरवाल ने दिया समाज सुधार का संदेश

फुलेरा। फुलेरा कस्बे के समीपवर्ती ग्राम रिणगी निवासी इंजीनियर विकास बैरवाल पुत्र नाथूलाल बैरवाल ने एक प्रेरणादायक कदम उठाते हुए इंंदौर के नंदानगर निवासी अजय देबाणे की पुत्री तन्वी देबाणे से बिना दहेज विवाह कर समाज में सकारात्मक संदेश दिया है। यह विवाह न केवल एक पारिवारिक आयोजन था, बल्कि सामाजिक बदलाव का प्रतीक भी बना। दहेज जैसी सामाजिक बुराई को जड़ से मिटाने की दिशा में यह एक महत्वपूर्ण पहल है। वर-वधु दोनों ने समाज के युवाओं को यह संदेश दिया कि दहेज एक अभिशाप है और इससे छुटकारा पाना समय की मांग है। समाज के प्रबुद्धजनों का मानना है कि इस प्रकार की पहलें तभी सफल हो सकती हैं जब समाज का शिक्षित और जागरूक वर्ग स्वयं आगे आए। इस विवाह के अवसर पर अनेक लोगों ने वर-वधु को आशीर्वाद दिया और उनके सुखद दाम्पत्य जीवन की कामना की। इस अनूठी पहल ने यह सिद्ध कर दिया कि यदि संकल्प हो तो समाज की जड़ में बैठी कुरीतियों को समाप्त किया जा सकता है।

परिसीमन को लेकर आमरण अनशन तीसरे दिन भी जारी



जागरूक टाइम्स संवाददाता

सादुलपुर। तारानगर ग्राम पंचायत व पंचायत समिति परिसीमन विरोध में तारानगर क्षेत्र के गांव गाजुवास गड़ाना में ग्रामीणों का शनिवार को आमरण अनशन तीसरे दिन भी जारी रहा। इस अवसर पर पूर्व सरपंच सुरेंद्र सहारण ने कहा की आने वाली 4 मई रविवार को तारानगर विधायक नरेन्द्र बुड़निया व चूरू सांसद राहुल कस्वां आंदोलन के समर्थन में पहुंचकर आंदोलन की और मजबूत करेंगे। इस अवसर पर रामनिवास तिवारी, सुरेंद्रसिंह राठौड़, रूपाराम सहारण, भानीराम सहारण, मदनलाल पांडिया, मुकेश पांडिया, रामजस सहारण, प्रताप नाई, मानगिर गोस्वामी, रामावतार पांडिया, सोहनलाल प्रजापत, मुखराम सहारण, इमलाल, रामकरण, हेमगर गोस्वामी, मुरलीधर पांडिया, च्यानन, जीवनराम सोनी, रामस्वरूप, गोराराम, हरजी, नेमजी गडाना , नरेश खारडिया, बलवान सहित गांव के काफी लोग मौजूद रहे।

सादुलपुर ग्राम पंचायत पुनर्गठन पर उपखंड अधिकारी से मुलाकात कर आपत्ति दर्ज कराई



जागरूक टाइम्स संवाददाता

सादुलपुर। ग्राम पंचायत पुनर्गठन के संबंध में एक प्रतिनिधिमंडल ने उप खंड अधिकारी से मुलाकात की। प्रतिनिधिमंडल के नेता सुनील पूनिया ने बताया कि उन्होंने उपखंड अधिकारी से पिछली आपत्ति खारिज करने और नई आपत्ति दर्ज करने की मांग की। **नई आपत्ति में रखी गई मांग :** प्रतिनिधिमंडल ने मांग की कि नई ग्राम पंचायत में जोराम बास को यथावत रखा जाए और खैर बड़ी ग्राम पंचायत में खैर छोटी एवं ढाणी खुड़ाणी को यथावत रखा जाए। प्रतिनिधिमंडल ने पिछली आपत्ति खारिज करने की मांग की और नई आपत्ति दर्ज की। **प्रतिनिधिमंडल में शामिल थे :** प्रतिनिधिमंडल में सुनील पूनिया के साथ अजीत बीरमाण, कुलदीप पुनिया ढाणी खुड़ाणी, सुबेसिंह मेघवाल ढाणी खुड़ाणी, विजेंद्र धानक, महेंद्र पूनिया ढाणी खुड़ाणी, मोहर सिंह ढाणी खुड़ाणी, विक्रम ढाणी खुड़ाणी, रतन पाल धानक, सतवीर सिंह पूनिया, तेजपाल मेघवाल ढाणी खुड़ाणी और सुरेश पूनिया शामिल थे। **उपखंड अधिकारी ने दिया आश्वासन :** उप खंड अधिकारी ने प्रतिनिधिमंडल की मांग पर विचार करने का आश्वासन दिया।

जैसलमेर में अंधड़ से भारी नुकसान

▶▶ 20 गांव और 100 ढाणियों की लाइट गुल

जैसलमेर। जैसलमेर में गुरुवार की शाम आए अंधड़ ने तबाही मचाई। तेज आंधी से कई गांव-ढाणियों में लाइट चली गई। जबकि वितरण एवं प्रसारण निगमों को भी बड़ा नुकसान हुआ है। जानकारी के अनुसार, अंधड़ से जोधपुर डिस्कॉम के 33 और 11केवी के कुल 577 पोल गिर चुके हैं। 10 ट्रांसफार्मर टावर भी धराशायी हो गए। तूफान की चपेट में आने से डिस्कॉम का भोजका पॉवर हाउस में लगा एक पॉवर ट्रांसफार्मर भी गिर गया, जिसकी लागत करीब 53 लाख रुपए है। अंधड़ में जोधपुर डिस्कॉम वितरण विभाग को करीब एक करोड़ रुपए का नुकसान हुआ है।



चांधन-मोहनगढ़ में 132 केवी के चार बड़े टॉवर गिरे

जोधपुर विद्युत वितरण निगम के प्रसारण निगम के चांधन-मोहनगढ़ 132केवी लाइन के चार टॉवर धराशायी हुए हैं। जिससे मोहनगढ़ सब डिवीजन की बिजली सप्लाई पूरी तरह से बंद हो गई है। मोहनगढ़ सब डिवीजन के अंतर्गत आने वाले 20 से अधिक गांवों व 100 से अधिक ढाणियों व मुरबों की बिजली आपूर्ति पूरी तरह से बंद हो चुकी है।

प्रसारण निगम के कुल 15 टॉवर गिरे

प्रसारण निगम के एसई जीएल जैन ने बताया कि 50 से 60 किमी प्रति घंटा की रफ्तार से चली आंधी-तूफान में प्रसारण निगम के कुल 15 टॉवर गिर चुके हैं और बिजली की लाइनें भी टूटी हैं।

डिस्कॉम के 33 केवी के 27 पोल गिरे

बिजली निगम के एसई भैराराम चौधरी ने बताया कि तूफान की चपेट में आने से जोधपुर डिस्कॉम वितरण निगम को एक करोड़ रुपए का नुकसान हुआ है। डिस्कॉम के 33 केवी के 27 पोल गिरे हैं। वहीं 11 केवी के 550 पोल धराशायी हुए हैं। इसके अलावा भोजका पॉवर हाउस का पॉवर ट्रांसफार्मर व अन्य छोटे बड़े 10 ट्रांसफार्मर गिरे हैं। डिस्कॉम की टीम मौके पर जुट चुकी है। डिस्कॉम टीमों द्वारा प्रयास किया जा रहा है कि जल्द से जल्द पोल खड़े कर बिजली आपूर्ति सुचारु की जा सके।

जोधपुर: पानी प्रदूषित होने से मरी मछलियां
▶▶ दुर्गंध से परेशान स्थानीय लोगों ने जताया आक्रोश



जोधपुर। शहर के चांदपोल के बाहर विधाशाला किला रोड़ पर स्थित जालेची झालरा के अंदर शनिवार सुबह बहुत सारी मछली मरी हुई पाई गई। इससे दुर्गंध फैलने पर स्थानीय निवासियों ने आक्रोश जताया। सभी मोहल्लेवासियों ने इकट्ठे होकर इसका विरोध जताया। उन्होंने बताया कि जालेची का पानी पीने के योग्य है। कॉलोनीवासी यहां मछलियों को आटा डालने के लिए आने वाले लोगों को मना करते हैं लेकिन फिर भी लोग नहीं मानते हैं। इससे पानी प्रदूषित हो गया। प्रदूषण के कारण मछलियां मर गईं। लोगों का कहना है कि झालरा में नया पानी आता रहेगा तो पानी साफ रहेगा, सभी के पीने की योग्य रहेगा। उन्होंने जिला कलक्टर, मत्स्य विभाग एवं जलदाय विभाग से स्थायी समाधान की मांग की।

जैसलमेर : चने से भरा ट्रक पलटा

■ जागरूक टाइम्स संवाददाता

जैसलमेर। जैसलमेर के मोहनगढ़ नहरी क्षेत्र में किसानों के चने की फसल ले जा रहा ट्रक जेजेडब्ल्यू की 16 आरडी के पुलिए पर पलट गया। जिससे ट्रक के ड्राइवर रउफ खान व हैल्पर यासीन खान घायल हो गए। ट्रक के पलटने से उसमें भरा चना भी नहर में गिर गया। गौरतलब है कि यह पुलिया पिछले लंबे समय से जर्जर थी। ग्रामीणों ने इसकी सूचना सार्वजनिक निर्माण विभाग व नहरी विभाग को दी थी। दोनों विभाग पुल की जिम्मेदारी नहीं ले रहे। गनीमत रही कि नहर में पानी नहीं था अन्यथा बड़ा हादसा हो सकता था। ग्रामीणों ने ट्रक और उससे गिरे चने को नहर से बाहर निकालने में मदद की। ग्रामीणों द्वारा पिछले दिनों पुलिए की जर्जर अवस्था को देखते हुए दोनों तरफ पत्थर व बबूल की झाड़ियां रखकर आवागमन रोक दिया गया था। बार-बार इसको लेकर चेताया था, मगर किसी ने भी इस तरफ ध्यान ही नहीं दिया। लेकिन शुक्रवार शाम आई तेज आंधी के कारण बबूल की

▶▶ दो महीने से जर्जर थी पुलिया, नहीं जागे अधिकारी



जर्जर पुलिया बना हादसे का कारण

किसान नेता साभान खान ने बताया कि जेजेडब्ल्यू की 16 आरडी पर पिछले लंबे समय से पुलिया जर्जर था। ग्रामीणों व किसानों ने इसकी सूचना पीडब्ल्यूडी व नहरी विभाग को दी। दोनों विभागों द्वारा इसे अपना काम नहीं बताते हुए कोई कार्रवाई नहीं की। नहरी विभाग द्वारा इसे सार्वजनिक निर्माण विभाग व पीडब्ल्यूडी द्वारा इसे नहरी विभाग का बताते हुए पल्ला झाड़ लिया गया। जिस पर ग्रामीणों ने दुर्घटना से बचाव के लिए दोनों तरफ बबूल की झाड़ियां रख दीं।

मोहनगढ़ से जोधपुर जा रहा था ट्रक

ट्रक में करीब 450 कट्टे चने के भरे थे। किसानों की चने की फसल को मोहनगढ़ से जोधपुर ले जाया जा रहा था। लेकिन दुर्घटनाग्रस्त होने से जहां ट्रक को नुकसान हो गया है। वहीं किसानों की फसल भी नहर में गिर गई है। हालांकि नहर में पानी ज्यादा नहीं होने से कम फसल को ही नुकसान पहुंचा है। लेकिन ट्रक के ड्राइवर रउफ खान व हैल्पर यासीन खान घायल हो गया। लेकिन एक बारभी किसानों को इस दुर्घटना ने परेशानी में डाल दिया है।

झाड़ियां उड़ गईं। जिसके बाद मोहनगढ़ से चने की फसल लेकर जोधपुर जा रहा ट्रक इस

जर्जर पुलिए के ऊपर चढ़ने से दो दरक गया। जिससे ट्रक पलटकर माइजर में गिर गया।

आत्महत्या मामले में परिजनों का प्रदर्शन

जोधपुर। जोधपुर में माता का थान थाना इलाके में युवती के सुसाइड मामले को लेकर परिजनों और समाज के लोगों ने मददासिया इलाके में



प्रदर्शन किया। उन्होंने इस मामले में पुलिस पर लापरवाही बताने का आरोप लगाते हुए कहा कि पुलिस कोई कार्रवाई नहीं कर रही।

परिजनों का कहना है कि युवती कि 30 अप्रैल को उन्होंने थाने में रिपोर्ट दी थी, लेकिन पुलिस ने समय रहते कार्रवाई नहीं की। युवती के साथ पूर्व में भी आरोपियों ने उसके साथ मारपीट की थी और सुसाइड के लिए उकसाया गया। उन पर समझौते का दबाव बनाया जा रहा है। परिजनों ने शुक्रवार शाम को माता का थान थाने पर प्रदर्शन किया था। युवती के परिजनों ने थाने में दी रिपोर्ट में बताया कि आरोपी शंकर लाल और उसके बेटे उनके परिवार के लोगों को जान से मारने की धमकी दे रहे हैं। पहले भी आरोपियों ने उनकी बेटी के साथ मारपीट और गाली-गलौज की थी। अब आरोपी पार्षद के जरिए समझौता का दबाव बना रहे हैं।

स्कूल से चुराए 10 कंप्यूटर बरामद, आरोपी गिरफ्तार

बाड़मेर। बाड़मेर जिले की बिजराड़ पुलिस ने ऑपरेशन खुलासा के तहत स्कूल में हुई चोरी का खुलासा करते हुए एक चोर को गिरफ्तार किया है। चोर ने डेढ़ माह पहले चोरी की वारदात की थी। वहीं उसके कब्जे से 10 कंप्यूटर मय सामान बरामद किया है। फिलहाल पुलिस टीम आरोपी से अन्य चोरी की वारदातों को लेकर पूछताछ कर रही है। साथ ही उसके साथी की तलाश की जा रही है। पुलिस के अनुसार हायर सेकेंडरी स्कूल शुरू की। पुलिस टीम ने कुछ संदिग्धों पर गिरावरी रखी गई। इस दौरान पुलिस ने एक के कंप्यूटर रूम में लगे 10 कंप्यूटर व अन्य

सामान चुरा कर ले गए। पुलिस ने रिपोर्ट में माहल्ला दर्ज गहनता से पूछताछ की गई। उसने अपने कर जांच पड़ताल शुरू की गई। बिजराड़ थानाधिकारी मगाराम ने बताया कि घटना स्थल का मौका मुआयना करने के बाद थाना स्तर पर टीम बनाई गई। टीम ने सूचना व तकनीकी सहयोग से अज्ञात चोर की तलाश शुरू की। पुलिस टीम ने कुछ संदिग्धों पर गिरावरी रखी गई। इस दौरान पुलिस ने एक संदिग्ध केशव कुमार पुत्र प्रतापाराम निवासी विशेष भूमिका रही है।



■ पुलिस ने 45 दिन बाद किया खुलासा

जोधपुर शहर में छह को नहीं होगी जलापूर्ति

जोधपुर। गर्मी के मौसम को देखते हुए जल भंडारण और जोधपुर शहर के फिल्टर प्लांट, पंप हाउस एवं पाइप लाइनों के रखरखाव एवं सफाई का कार्य किया जाएगा। इससे छह मई को जोधपुर शहर के समस्त फिल्टर हाउस से सभी क्षेत्रों में जलापूर्ति बंद रहेगी। जलदाय विभाग की ओर से अधीक्षण सामान्य रूप से की जाएगी।

अभियंता राजेन्द्र मेहता ने बताया कि झालामण्ड एवं तख्तसार फिल्टर हाउस से जुड़े जैत्रो से सस्तेती नगर, कुड़ी भमातासनी हाउसिंग बोर्ड के विभिन्न सेक्टर एवं पाल बाईपास, शिल्पग्राम के आसपास के क्षेत्रों में छह मई को सुबह 10 बजे तक जलापूर्ति

पांच घंटों में तीन आरोपी गिरफ्तार

बाड़मेर। बाड़मेर कोतवाली पुलिस ने ऑपरेशन खुलासा के तहत कार्रवाई करते हुए पांच घंटों में लूट की वारदात का खुलासा करते हुए तीन आरोपियों का बापदाई गिरफ्तार किया है। शनिवार दोपहर के समय दिनदहाड़े महिला के गले से मंगलसूत्र लूट कर बदमाश बाइक पर भाग गए थे। एएसपी जसाराम बोस ने बताया कि शुक्रवार को दोपहर करीब तीन बजे मौना पत्नी संपतराज जैन का मंगलसूत्र लूटने पर लगे जाने के मामले में पुलिस ने अलग-अलग टीमों बनाई। टीमों ने कड़ी मशकत के बाद जसु (24) पुत्र सावताराम निवासी रेलवे कुआं नंबर तीन बाड़मेर, स्वरूप दान (25) पुत्र भगवान दान इंद्रा नगर बाड़मेर, देवू खान (23) पुत्र भूरा खान निवासी विशाला बाड़मेर ग्रामीण को गिरफ्तार किया है। फिलहाल इनसे पूछताछ की जा रही है। यह तीनों आपस में दोस्त हैं। पुलिस ने बताया कि जसु के खिलाफ कोतवाली में चोरी सहित अन्य दो मामले दर्ज हैं। स्वरूप दान के एससी-एसटी मारपीट का एक मामला दर्ज है। यह आरोपी मौज मस्ती के चोरी व लूट की वारदात को अंजाम देते थे। पीड़ित महिला मौना देवी ने बताया कि मेरी सास का हाल ही निधन हो गया था। सामाजिक कार्यक्रम में देवराजी के साथ जैन धर्मशाला गए थे। वहां से दोनों घर लौट रहे थे। रास्ते में तीन नकाबपोश युवकों ने पहले हमारा पीछा किया। इसके बाद सुनसान गली देख एक नकाबपोश युवक गली में हमारे पीछे आ गया। मैंने गले में दो तोले का मंगलसूत्र पहना था। उसने झपट्टा मारा और मंगलसूत्र लूटकर भाग गया।

■ मौज मस्ती के लिए करते लूट-चोरी



सीसीटीवी में दिखे तीन युवक

बाइक पर नकाबपोश तीन युवकों ने पहले दोनों महिलाओं का पीछा किया। जब सकड़ी गली से महिलाएं घर की ओर जाने लगीं। दो युवक बाइक पर बैठे रहे एक युवक उन महिलाओं के पीछे गया। महिला के गले में पहना दो तोले का मंगलसूत्र लूट कर चली बाइक के पीछे बैठकर भाग गए।

बाड़मेर : 12 साल में सबसे ज्यादा गर्मी

बाड़मेर। बाड़मेर जिले में इन दिनों आंधी का दौर चल रहा है। इससे गर्मी से थोड़ी राहत मिली है। अधिकतम और न्यूनतम तापमान में गिरावट दर्ज हुई है। शुक्रवार को अधिकतम तापमान 43.4 डिग्री दर्ज किया गया। वहीं शनिवार को न्यूनतम तापमान 30.8 डिग्री से गिरकर 28 डिग्री पहुंची। इधर आंधी से डिस्कॉम को शिव में सबसे ज्यादा नुकसान हुआ है। मौसम विभाग ने आगामी दो-तीन दिन तक आंधी और बारिश की संभावना जताई है। दरअसल, मई माह की शुरुआत से आंधी का दौर शुरू हो गया। इससे गर्मी से थोड़ी राहत मिली है। गुरुवार

रात को आई आंधी से जन-जीवन अस्त-व्यस्त कर दिया। गुरुवार को शाम को आए तेज अंधड़ ने तबाही मचाई। बीती रात आए तेज अंधड़ ने डिस्कॉम के पूरे बिजली तंत्र को बिगाड़ दिया है। जिसके कारण डिस्कॉम वितरण और प्रसारण विभागों को काफी नुकसान उठाना पड़ा। बाड़मेर में आई तेज आंधी के कारण डिस्कॉम के नौ ट्रांसफार्मर खराब हो गए। इसके साथ ही 11 केवी के दो-तीन दिन तक आंधी और बारिश की संभावना जताई है। दरअसल, मई माह की शुरुआत से आंधी का दौर शुरू हो गया। इससे गर्मी से थोड़ी राहत मिली है। गुरुवार

को सुबह से रुक-रुक हवाओं का दौर चल रहा है। वहीं तेज धूप भी खिली है। दो दिन तक चली आंधी से तापमान में गिरावट आई। लू का असर कम हुआ लेकिन उससे ने लोगों के हाल बेहाल कर दिया है। आसमान में हल्के बादलों की भी आवाजाही हो रही है। इस बार बाड़मेर में अधिकतम तापमान 46.8 डिग्री सेल्सियस दर्ज हुआ। यह अप्रैल में किसी भी जिले का सबसे ज्यादा तापमान रहा। ये 30 अप्रैल को दर्ज हुआ। बाड़मेर में 2014 के बाद इतना तापमान इस साल दर्ज हुआ है। पिछले 12 सालों का रिकॉर्ड देखें तो बाड़मेर में पांच बार ऐसा रहा, जब अप्रैल के महीने में पारा 45 डिग्री सेल्सियस या उससे ऊपर दर्ज हुआ। सात सीजन ऐसे रहे, जब पारा 45 डिग्री सेल्सियस से नीचे दर्ज हुआ।

व्यापार जगत एसबीआई लेकर आया 'हर घर लखपति स्कीम'

■ इसमें हर महीने 593 जमा करने पर मिलेंगे एक लाख

■ जागरूक टाइम्स संवाददाता

नई दिल्ली। भारतीय स्टेट बैंक यानी एसबीआई एक खास रिकरिंग डिपॉजिट स्कीम 'हर घर लखपति' चला रहा है। इस स्कीम के तहत आप हर महीने छोटी-छोटी रकम जमा करके एक लाख या इससे ज्यादा रुपए इंतजाम कर सकते हैं। इसमें सामान्य नागरिकों को अधिकतम 6.75% और वरिष्ठ नागरिकों (सैनिजर सिटीजन) को अधिकतम 7.25% सालाना ब्याज दिया जा रहा है।



कौन कर सकता इसमें निवेश

कोई भी भारतीय नागरिक इस स्कीम में निवेश कर सकता है। व्यक्ति इसमें अकेले या जोईंट अकाउंट खोल सकते हैं। वहीं माता-पिता (अभिभावक) अपने बच्चे (10 साल से अधिक उम्र का और सही से हस्ताक्षर करने में सक्षम) के साथ खाता खोल सकते हैं।

▶▶ सबसे पहले समझें आरडी क्या है?

रिकरिंग डिपॉजिट या आरडी बड़ी बचत में आपकी मदद कर सकती है। आप इसका इस्तेमाल गुलक की तरह कर सकते हैं। मतलब आप इसमें हर महीने सैलरी आने पर एक निश्चित रकम डालते रहें और इसके मैच्योर होने पर आपके हाथ में बड़ी रकम होगी। हर घर लखपति का मैच्योरिटी पीरियड अमौतरी पर तीन साल से 10 साल तक रहता है। यानी आप तीन साल से 10 साल तक के लिए निवेश कर सकते हैं।

▶▶ फॉर्म 15H-15G करें जमा

अगर आपकी आरडी से सालाना ब्याज आय 40 हजार रुपए (सैनिजर सिटीजन के मामले में 50 हजार रुपए) से अधिक है, लेकिन आपकी कुल सालाना आय (ब्याज आय मिलाकर) उस सीमा तक नहीं है, जहां उस पर टैक्स लगे तो बैंक टीडीएस नहीं कटता है। इसके लिए सैनिजर सिटीजन को बैंक में फॉर्म 15H और अन्य लोगों को फॉर्म 15G जमा करना होता है। फॉर्म 15G या फॉर्म 15H खुद से की गई घोषणा वाला फॉर्म है।

सोने-चांदी में गिरावट

▶▶ सोना 1,677 गिरकर 93,954 पर आया
▶▶ चांदी 3,559 कम होकर 94,125 किलो बिक रही

■ जागरूक टाइम्स संवाददाता

नई दिल्ली। इंडिया बुलियन एंड ज्वेलर्स एसोसिएशन की वेबसाइट के अनुसार पिछले शनिवार यानी 26 अप्रैल को सोना 95,631 रुपए पर था, जो अब (तीन मई) को 93,954 रुपए प्रति 10 ग्राम पर आ गया है। यानी इस हफ्ते इसकी कीमत 1,677 रुपए कम हुई है। वहीं, चांदी की बात करें तो ये पिछले शनिवार को 97,684 रुपए पर थी, जो अब 94,125 रुपए प्रति किलोग्राम पर आ गई है। इस तरह इस हफ्ते इसकी कीमत 3,559 रुपए कम हुई है। सोना की कीमत बीते 11 दिनों में अपने ऑल टाइम हाई से 5,146 रुपए कम हो चुकी है। वहीं चांदी की कीमत करें तो इसकी कीमत 6,809 रुपए कम हो चुकी है। सोने ने 22 अप्रैल को 99,100 का और 28 मार्च को चांदी ने 1,00,934 का ऑल टाइम हाई बनाया था।



चार महानगरों में सोने की कीमत

■ दिल्ली: 10 ग्राम 22 कैरेट सोने की कीमत 87,800 रुपए और 10 ग्राम 24 कैरेट सोने की कीमत 95,660 रुपए है।
■ मुंबई: 10 ग्राम 22 कैरेट सोने की कीमत 87,550 रुपए और 10 ग्राम 24 कैरेट सोने की कीमत 95,510 रुपए है।
■ कोलकाता: 10 ग्राम 22 कैरेट गोल्ट की कीमत 87,550 रुपए और 24 कैरेट 10 ग्राम सोने की कीमत 95,510 रुपए है।
■ चेन्नई: 10 ग्राम 22 कैरेट सोने की कीमत 87,550 रुपए और 10 ग्राम 24 कैरेट सोने की कीमत 95,510 रुपए है।

अमूल के बाद पराग ने भी बढ़ाए दूध के दाम

नई दिल्ली। अमूल और मदर डेयरी के बाद अब उत्तर प्रदेश की दुग्ध आपूर्ति संस्था ने भी दूध की कीमतें बढ़ा दी हैं। यह नई दरें तीन मई से लागू हो गई हैं। कंपनी ने लागत में बढ़ोतरी को इसका कारण बताया है। अब फुल क्रीम दूध का एक लीटर एक 68 रुपए से बढ़ाकर 69 रुपए कर दिया गया है, जबकि आधा लीटर का पैक 34 रुपए से बढ़ाकर 35 रुपए में मिल रहा है।



■ एक रुपए महंगा मिलेगा फुल क्रीम और टॉइड दूध

से गर्मियों की शुरुआत होने के अलावा लू की स्थिति के कारण भी आई है।


6.75% ब्याज पर दो लाख लोन, मुफ्त बिजली

■ जागरूक टाइम्स संवाददाता

नई दिल्ली। बीते साल नरेंद्र मोदी सरकार ने पीएम सूर्य घर: मुफ्त बिजली योजना की शुरुआत की थी। इस योजना के तहत सरकार सोलर इंस्टॉलेशन पर 60% तक सब्सिडी देती है। स्कीम के तहत लाभार्थियों को 300 यूनिट तक बिजली बिल्कुल मुफ्त मिलती है। आइए योजना के बारे में विस्तार से जान लेते हैं। इच्छुक घर राष्ट्रीय पोर्टल के माध्यम से सब्सिडी के लिए आवेदन कर सकते हैं, जहां वे छत पर सोलर एनर्जी प्लांट स्थापित करने के लिए उपयुक्त विक्रेता का चयन भी कर सकते हैं। इसके लिए सबसे पहले ऑफिशियल वेबसाइट पर विजिट करें। इसके बाद रजिस्ट्रेशन के लिए पर्सनल डिटेल्स जरूरी


होगा। वहीं, कंप्यूटर नंबर और मोबाइल नंबर के जरिए लॉगिन करना अनिवार्य है। इसके बाद डिस्कॉम के आवेदन के बाद इंस्टॉलेशन और डिस्कॉम का इंतजार करना होगा। इसके बाद रजिस्टर्ड वेंडर से प्लांट इंस्टॉल करना होगा। इंस्टॉलेशन होने के बाद प्लांट डिटेल्स सब्मिट करना होगा और नेट मीटर के लिए अप्लाई जरूरी होगा। नेट मीटर इंस्टॉलेशन और डिस्कॉम की जांच के बाद पोर्टल से कमिशनिंग सर्टिफिकेट लेना पड़ेगा। इसके अगले स्टेप में बैंक डिटेल्स और बैंकाल चेक सब्मिट करना

होगा। इस प्रक्रिया के 30 दिन में सब्सिडी बैंक अकाउंट में आ जाएगी। योजना के तहत 12 सार्वजनिक क्षेत्र के बैंक लोन दे रहे हैं। लाभार्थियों को 6.75% की रियायती ब्याज दर पर दो लाख रुपए तक लोन मिलता है। यह लोन बिना किसी जमानत के दिया जाता है। इससे रूफटॉप सौर इंस्टॉलेशन आसान होता है। ऋण आवेदन प्रक्रिया भी पूरी तरह से स्वचालित और ऑनलाइन है। लाभार्थियों को तीन किलोवाट तक के रूफटॉप सोलर सिस्टम के लिए 78000 तक की सब्सिडी मिलती है, जिससे इंस्टॉलेशन लागत काफी कम हो जाती है।



■ बड़े काम की मोदी सरकार की स्कीम

आप का राशिफल 4 मई	
मेसे दू पे पो ला ली पू ले लो आ	कुछ कार्य भी सिद्ध होंगे। व्यर्थ की भाग-दौड़ से यदि बचा हो जाए तो अच्छा है। प्रियकों से समागम का अवसर मिलेगा। अपने काम में सुविधा मिल जाने से प्रगति होगी। महत्वपूर्ण कार्य को समय पर बना लें तो अच्छा हो होगा। परामर्श व परिचितों से भी सहायता मिलेगी। शुभांक-2-6-8
वृष इ उ उ ओ घा घी वू पे वो	लाभप्रद कार्य को प्रेरणा प्रदान होगी। सफ़रनाम का अर्थ अर्थव्यवस्था हेतु तोड़-तोड़ करना पड़ेगा। अपने प्रयत्न से स्वयं को अकेला महसूस करेंगे। विशेष परिश्रम से ही अर्थार्थ प्राप्त सिद्ध होगा। कामकाज की व्यस्तता से सुख-आनंद प्रभावित होगा। धर्म-कर्म के प्रति रुचि जागृत होगी। शुभांक-3-6-7
मिथुन का की कू घ ड छ के को हा	लाभप्रद कार्य को प्रेरणा प्रदान होगी। सफ़रनाम का अर्थ अर्थव्यवस्था हेतु तोड़-तोड़ करना पड़ेगा। अपने प्रयत्न से स्वयं को अकेला महसूस करेंगे। विशेष परिश्रम से ही अर्थार्थ प्राप्त सिद्ध होगा। कामकाज की व्यस्तता से सुख-आनंद प्रभावित होगा। धर्म-कर्म के प्रति रुचि जागृत होगी। शुभांक-3-6-7
सिंह मा नी मू पे मो रा टी दू दे	रुका हुआ समय आज प्रगति हो सकता है। पूर्व नियोजित कार्यक्रम सफलता से लगे हुए होंगे। जोड़ने में दूर रहना ही बुद्धिमान होगी। शुभ कार्य को प्रगति देने की ओर रुख करें। किसी से कहा लो न हो यह ध्यान रखें। लाभकारी गतिविधियों में सक्रियता रहेगी। शुभांक-2-5-7
कन्या दो पा पी पू प ह ड पे वो	लाभप्रद कार्य को प्रेरणा प्रदान होगी। सफ़रनाम का अर्थ अर्थव्यवस्था हेतु तोड़-तोड़ करना पड़ेगा। अपने प्रयत्न से स्वयं को अकेला महसूस करेंगे। विशेष परिश्रम से ही अर्थार्थ प्राप्त सिद्ध होगा। कामकाज की व्यस्तता से सुख-आनंद प्रभावित होगा। धर्म-कर्म के प्रति रुचि जागृत होगी। शुभांक-3-6-7
तुला रा टी दू दे ला ती मू पे	विशेषीयों के सक्रिय होने की संभावना है। ले देकर को जा रही काम की कोशिश ठीक नहीं। समय नकारात्मक परिणाम देने वाला बन रहा है। शुभ कार्य में अड़चन और परिवार के दुर्गुण-जनों से मतभेद रहेगा। किसी से वाद-विवाद अथवा कहासुनी होने का भय रहेगा। शुभांक-2-5-6
धनु ये वो मा नी मू घा फा हा ने	परिचय प्रयास से काम बनने की कोशिश लाभ देगी। पर प्रयत्न में ना पड़कर काम पर ध्यान दीजिए। कल का परिश्रम आज लाभ देगा। आलस्य का त्याग करें। कारोबारी काम में नवीन तालमेल और समन्वय बना जाएगी। नान-पहचान का दायाव बड़ेगा। धन वृद्धि होगी। शुभांक-4-6-8
मकर मे जा नी सी मू खे खो गा नी	जोखिम से दूर रहना ही बुद्धिमान होगी। महत्वपूर्ण कार्य को समय पर बना लें तो अच्छा हो जाएगा। आर्थिक व्ययवस्था में सुधार होगा। विशेषीयों के सक्रिय होने की संभावना है। ले देकर को जा रही काम की कोशिश ठीक नहीं। समय नकारात्मक परिणाम देने वाला बन रहा है। शुभ कार्य में अड़चन और परिवार के दुर्गुण-जनों से मतभेद रहेगा। किसी से वाद-विवाद अथवा कहासुनी होने का भय रहेगा। शुभांक-2-5-6
कुंभ पू गो गो ला सी मू खे सो घा	लाभप्रद कार्य को प्रेरणा प्रदान होगी। सफ़रनाम का अर्थ अर्थव्यवस्था हेतु तोड़-तोड़ करना पड़ेगा। अपने प्रयत्न से स्वयं को अकेला महसूस करेंगे। विशेष परिश्रम से ही अर्थार्थ प्राप्त सिद्ध होगा। कामकाज की व्यस्तता से सुख-आनंद प्रभावित होगा। धर्म-कर्म के प्रति रुचि जागृत होगी। शुभांक-3-6-7
मीन ही दू घ झ ड ने घा घी	लाभप्रद कार्य को प्रेरणा प्रदान होगी। सफ़रनाम का अर्थ अर्थव्यवस्था हेतु तोड़-तोड़ करना पड़ेगा। अपने प्रयत्न से स्वयं को अकेला महसूस करेंगे। विशेष परिश्रम से ही अर्थार्थ प्राप्त सिद्ध होगा। कामकाज की व्यस्तता से सुख-आनंद प्रभावित होगा। धर्म-कर्म के प्रति रुचि जागृत होगी। शुभांक-3-6-7



कोलकाता। गत चैंपियन कोलकाता नाइट राइडर्स (केकेआर) रविवार को जब राजस्थान रॉयल्स का सामना करेगा तो उसका लक्ष्य जीत हासिल करके प्लेऑफ में पहुंचने की उम्मीद को जीवत रखना होगा। केकेआर को लीग स्टेज में चार और मैच खेलने हैं और प्लेऑफ के लिए उसका समीकरण सीधा है। चारों मैच जीत कर 17 अंक तक पहुंचना। इससे वह अंतिम चार में पहुंचने के लिए अगार मगर से बच जाएगा। कागज़ों पर यह आंकड़ा भले ही सीधा नजर आता है लेकिन वास्तविकता में यह काफी मुश्किल है।

तो केकेआर की बड़ेगी मुश्किलें

कोलकाता अगर यहां से कोई मैच हारता है तो उनकी गाड़ी 15 अंकों पर ही अटक जाएगी, इसके बाद उन्हें दूसरी टीमों के रिजल्ट पर निर्भर रहना होगा। केकेआर की बड़ी खिता घरेलू मैदान पर उनका खराब प्रदर्शन है। इंडन गार्डन्स कम्पी उनका गढ़ हुआ करता था, लेकिन इस बार उसने अभी तक पांच मैचों में से केवल एक जीत हासिल की है जबकि पंजाब किंग्स के खिलाफ पिछला मैच बारिश के कारण पूरा नहीं हो पाया था और दोनों टीमों को एक-एक अंक मिला था।

केकेआर के स्पिनर नाकाम

केकेआर के स्पिनर यहां की असमान उछाल से सामंजस्य से बिठाने में नाकाम रहे हैं जबकि उसके बल्लेबाज भी अपेक्षित प्रदर्शन नहीं कर पाए हैं। उसकी बल्लेबाजी में आकामकता की कमी दिख रही है जिसके दम पर उसकी टीम ने पिछले साल खिताब जीता था। पिछले सत्र में सुर्खियां बटोरने वाले फिनिशर रिकू सिंह आठ पारियों में सिर्फ 169 रन बना पाए हैं जबकि सलामी बल्लेबाज किचंटन डी कोर्क ने सात पारियों में 137.50 के स्ट्राइक रेट से 143 रन बनाए हैं। उनके प्रदर्शन में निरंतरता का अभाव है।

केकेआर पर भी बाहर होने का खतरा

प्लेऑफ का समीकरण बिगाड़ सकता है आरआर

चेन्नई से होगा सामना

केकेआर को इन चार मैच में से दो मैच घरेलू मैदान पर खेलने हैं। वह रविवार को राजस्थान रॉयल्स के खिलाफ खेलने के बाद बुधवार को चेन्नई सुपर किंग्स का सामना करेगा। इसके अलावा उसे 10 मई को सनराइजर्स हैदराबाद और रॉयल चैलेंजर्स बेंगलुरु (17 मई) के खिलाफ उनके मैदान पर मैच खेलने हैं।

फॉर्म में बेंगलुरु

सनराइजर्स की टीम अपना उत्साह खो चुकी है लेकिन बेंगलुरु की टीम शानदार फॉर्म में चल रही है। केकेआर को अभी अपना ध्यान घरेलू मैदान पर होने वाले दो मैच पर केंद्रित करना होगा। राजस्थान और चेन्नई की टीम प्लेऑफ की दौड़ से लगभग बाहर हो चुकी है। ऐसे में वे बिना किसी दबाव के मैदान पर उतरेंगी।

रहाणे के भरोसे केकेआर

- केकेआर को सबसे ज्यादा निराश वेंकटेश अय्यर ने किया है जिन्हें इस फ्रेंचाइजी ने 23.75 करोड़ रुपए में खरीद कर उप कप्तान नियुक्त किया था। वेंकटेश ने 10 मैचों में केवल 142 रन बनाए हैं। कप्तान अजिंक्य रहाणे सत्र में केकेआर के सबसे भरोसेमंद बल्लेबाज रहे हैं, लेकिन वह फील्डिंग के दौरान हाथ में लगी चोट से जूझ रहे हैं। उन्होंने कहा, “मैं टीम हूँ। मैं अपना सर्वश्रेष्ठ प्रयास कर रहा हूँ और उम्मीद है कि मैं रविवार को मैच खेलूंगा।”

राजस्थान का निराशाजनक प्रदर्शन

- राजस्थान रॉयल्स का अभी तक निराशाजनक प्रदर्शन रहा है। उसकी टीम ने अपने पिछले सात मैचों में केवल एक जीत हासिल की है जिससे उसकी नीलामी के दौरान अपनाई गई रणनीति की खामियां भी उजागर हो गई हैं। आईपीएल की नई संसदनी 14 वर्षीय वैभव सूर्यवंशी ने 35 गेंद पर शतक लगाकर अपनी तरफ खींचा था लेकिन उनसे हर समय इसी तरह के प्रदर्शन की उम्मीद नहीं की जा सकती है।



सुदर्शन ने तेंदुलकर का तोड़ा रिकॉर्ड

नई दिल्ली। गुजरात टाइटंस के ओपनर साई सुदर्शन ने शुक्रवार को अहमदाबाद के नरेंद्र मोदी स्टेडियम में गुजरात टाइटंस (जीटी) और सनराइजर्स हैदराबाद (एसआरएच) के बीच खेले गए मैच के दौरान इतिहास रचा। मैच में हैदराबाद के कप्तान पैट कमिंस ने टॉस जीतकर पहले गेंदबाजी करने का फैसला किया। पहले बैटिंग करते हुए साई सुदर्शन और कप्तान शुभमन गिल ने शानदार शुरुआत टीम को दिलाई। स्टार ओपनिंग जोड़ी ने सिर्फ 41 गेंदों में 87 रनों की साझेदारी की। सुदर्शन पावरप्ले के बादजीशान अंसारी की गेंद पर आउट हुए।

- आईपीएल में 1500 रन और टी20 क्रिकेट में 2000 रन किए पूरे

सचिन तेंदुलकर को छोड़ा पीछे

अपनी पारी के दौरान, सुदर्शन ने कई उपलब्धियां हासिल की और ऑरेंज कैप हासिल करके रिकॉर्ड बुक में अपना नाम दर्ज करा लिया। सुदर्शन ने मैच में टी20 क्रिकेट में अपने 2000 रन पूरे किए और सचिन तेंदुलकर को पीछे छोड़ा। सुदर्शन ने आईपीएल में 1500 रन और टी20 क्रिकेट में 2000 रन पूरे किए। दोनों ही उपलब्धियों के जरिए उन्होंने रिकॉर्ड बनाए। सुदर्शन आईपीएल इतिहास में सबसे तेज 1500 रन बनाने वाले खिलाड़ी हैं और उन्होंने शॉन मार्श का लंबे समय से चला आ रहा रिकॉर्ड तोड़ डाला।



एशिया कप पर संकट के बादल

पाकिस्तान को एशिया कप का हिस्सा बनते नहीं देख सकता : गावस्कर

नई दिल्ली। पहलगांव आतंकी हमले के बाद भारत और पाकिस्तान के बीच बढ़ते राजनीतिक तनाव के बीच एशियाई क्रिकेट परिषद भंग हो सकती है। बता दें कि भारत इस साल एशिया कप के लिए श्रीलंका के साथ सह-मेजबान है। हालांकि अभी एशिया कप के आयोजन की तारीखों और वेन्यू की पुष्टि नहीं हुई है, लेकिन हाल ही में एक रिपोर्ट में दावा किया गया है कि भारत और

पाकिस्तान के बीच तनाव के कारण इस साल एशिया कप नहीं होगा। वहीं, दूसरी ओर सुनील गावस्कर ने भी पाकिस्तान को लेकर बयान दिया है और कहा कि “यदि एशिया कप का आयोजन हो तो पाकिस्तान को इससे बाहर कर देना चाहिए”। सुनील गावस्कर ने माना कि आतंकी हमले के बाद वह पाकिस्तान को एशिया कप में हिस्सा लेते नहीं देख सकते। भारत और श्रीलंका इस साल के अंत में टूर्नामेंट की मेजबानी करने वाले थे।

पूर्व ऑस्ट्रेलियाई विकेटकीपर का दावा

बुमराह दूसरा ‘सर डॉन ब्रैडमैन’

नई दिल्ली। पूर्व ऑस्ट्रेलियाई एडम गिलक्रिस्ट ने सचिन तेंदुलकर और कोहली को कोहली को नहीं बल्कि गेंदबाज जसप्रीत बुमराह को गेंदबाजी का ‘सर डॉन ब्रैडमैन’ करार दे दिया है। गिलक्रिस्ट ने दावा किया कि वह 2024-25 बॉर्डर-गावस्कर ट्रॉफी में ऑस्ट्रेलिया के खिलाफ बुमराह को देखकर दंग रह गए और उन्हें अब तक का सबसे महान तेज गेंदबाज मानते हैं। गिलक्रिस्ट ने कहा, “बुमराह शायद अब तक के सबसे अच्छे गेंदबाज रहे हैं। जब आप आंकड़ों और अलग-अलग परिस्थितियों को देखते हैं, जिसमें उसने अपने कैप्टन से बाहर जाकर अपने कौशल का प्रदर्शन किया है तो मुझे लगता है कि सर डॉन ब्रैडमैन ने भी वैसे कारनामा अपने करियर में किया।



अवनीत कौर की फोटो को कोहली ने किया लाइक!

बी-टाउन की एक्ट्रेस अवनीत कौर, जिनकी तस्वीर को भारतीय क्रिकेटर विराट कोहली ने गलती से लाइक कर दिया था, सोशल मीडिया और सोप ओपेरा में सालों से फेमस हैं। जब से वह एक बच्ची थीं, अवनीत कौर भारतीय टेलीविजन के लिए काम कर रही हैं और हाल ही में कान्स फिल्म फेस्टिवल 2024 में भी नजर आईं। 23 वर्षीय एक्ट्रेस ने 2010 में एक परफॉर्मिंग आर्ट्स रियलिटी शो, ‘डॉस इंडिया डॉस लिटिल मास्टर्स’ के जरिए टेलीविजन पर शुरुआत की थी। इसके कुछ समय बाद अवनीत कौर ने 2012 में ‘मेरी मां’ से एक्टिंग की शुरुआत की और तब से वह एक सनसनी बनी हुई हैं। उनके बाकी प्रोजेक्ट्स, जिनसे उन्होंने दर्शकों को मंत्रमुग्ध किया, वे हैं ‘सावित्री एक प्रेम कहानी’ (2013) और ‘एक मुट्ठी आसमान’ (2013)। अवनीत



‘अमिताभ -शाहरुख की जरूरत नहीं’

अपना स्टार एआई से बनाऊंगा : शेखर कपूर

दिग्गज फिल्ममेकर शेखर कपूर ने कहा है कि उन्हें अपनी फिल्मों के लिए अमिताभ बच्चन और शाहरुख खान जैसे एक्टर्स की जरूरत नहीं है क्योंकि वह आर्टिफिशियल इंटेलिजेंस (एआई) का उपयोग करके अपना खुद का किरदार और स्टार बनाएंगे। उन्होंने कहा कि आगे चलकर ‘एआई इंसॉनों’ जैसे और भी सितारे बनाएंगे। ‘शेखर कपूर ने बताया कि कैसे एआई सिर्फ एक्टर ही नहीं बल्कि स्टार्स भी बना सकता है। उन्होंने कहा, ‘एक्टर सिर्फ एक्टर ही रहेंगे, क्योंकि एआईआगे चलकर स्टार्स बनाएंगे। एआई ज्यादातर इंसानों जैसे स्टार्स बनाएंगे। और मैं एआई का इस्तेमाल करके एक स्टार बना सकता हूँ और उसका कॉपीराइट मेरे पास होगा। और बहुत जल्द ही एआई फिल्मों के कई विचार सामने आएंगे, जिनमें एक लड़की या लड़का या पुरुष या महिला होगी जिसे मैंने एआई का इस्तेमाल करके बनाया है और वह मेरा कॉपीराइट होगा।’ शेखर ने बताया कि उन्हें क्यों लगता है कि फिल्म बनाने के लिए उन्हें अमिताभ या शाहरुख खान की जरूरत नहीं है। उन्होंने कहा, ‘अब यह ज्यादा से ज्यादा हो रहा है। आप को बहुत से प्रभावशाली लोग देखते हैं, वे इंसान नहीं हैं। उन्हें एआई ने बनाया है। तो हम ऐसी फिल्में क्यों नहीं बना सकते जिनमें ऐसे एक्टर हों, ऐसे किरदार हों जो एआई पर बने होने के कारण स्टार बन गए हों? मुझे अमिताभ बच्चन की जरूरत नहीं है। मैं अपना किरदार खुद बना लूंगा। मुझे शाहरुख खान की जरूरत नहीं है, मैं अपना किरदार खुद बना लूंगा।

एक्ट्रेस चित्रांगदा सिंह अपने फैशनबल अंदाज के लिए जानी जाती हैं। उनका रलैमरस अंदाज लोगों को काफी अट्रैक्ट करता है। चित्रांगदा बाजार, गैसलाइट, देसी बायंड और जोकर जैसी फिल्मों में नजर आ चुकी हैं। उनका स्टाइल और देसी अंदाज हमेशा ही वायरल रहता है। एक्ट्रेस ने हाल ही में कुछ तस्वीरें पोस्ट की हैं जिसमें वो ब्लैक कलर की स्ट्रेपलेस डीपनेक ड्रेस में नजर आ रही हैं। वेलोर फैब्रिक से बनी स्ट्रेपलेस ब्लैक ड्रेस में कोर्सेट स्टाइल स्वीटहार्ट नेकलाइन है, जिसमें एक बोल्ट लो प्लॉजिंग डिजाइन बना हुआ है, जिसे सिल्वर मेटैलिक पाइप-स्टाइल थ्रेड से जोड़ा गया है। इस परिधान की नेकलाइन एक ट्रिंग से सजी हुई है और ड्रेस का कपड़ा मखमली सा है। इस बाँड़ी हिंगि एंकल-लैंग ड्रेस में एक्ट्रेस के बाँड़ी कलाई काफी साफ़ी नजर आ रहे थे। इससे पहले चित्रांगदा सिंह ने थाई-हाई स्लिट वाली ब्लैक ड्रेस में लोगों का ध्यान अपनी ओर खींचा और फैस के दिलों को जीत लिया। चित्रांगदा ने प्रिसेस पॉली बुटीक लेबल और एक गहरी वी-नेकलाइन के साथ एक स्लीवलेस ब्लैक आउटफिट पहना था। स्टेटमेंट आउटफिट में एक हाई-लो हेमलाइन और एक थाई-हाई स्लिट थी जो उसके टॉड पैरो को शाहदार लुक दे रही थी। इतना ही नहीं, उसके ओओटीडी में फ्लोरल एप्लिक से सजी एक सिंगल-शोल्डर केप भी शामिल थी। चित्रांगदा ने अपने लुक को न्यूड हील्स, टाई-अप-स्टाइल स्कारोवस्की थ्रेड क्लोजर और डायमंड-एनक्रस्टेड डैंगलर इयररिंग्स के साथ पूरा किया। मेकअप के लिए, अभिनेत्री ने ब्रोंज्ड लुक अपनाया, जिसे स्मोकी, सिल्वर-ग्रे आंखों, गालों पर बेरी-टोन्ड ब्लश और न्यूड ब्राउन लिप ग्लॉस ने उनके पावर-ड्रेसिंग मोमेंट को परफेक्ट फिनिश दिया। बता दें कि चित्रांगदा सिंह आने वाले समय में फिल्म हाउसफुल 5 में नजर आएंगी। इस फिल्म में उनके साथ अक्षय कुमार और अन्य 18 एक्टर्स नजर आएंगे। फिल्म में कुल 5 हीरोइनें हैं।



ब्लैक ड्रेस में चित्रांगदा का कहर

कानूनी पचड़े में फंसे एजाज

शो में अश्लील कंटेंट दिखाने का आरोप



एजाज खान के नये शो हाउस अरेस्ट पर खूब बवाल मचा हुआ है। शो पर अश्लीलता दिखाने का आरोप लगा है। सोशल मीडिया पर इसकी कुछ क्लिप वायरल हुई थी जिसके बाद हंगामा मच गया। शो को बंद करने की मांग की। हंगामे के बीच शो को उल्लू ऐप से हटा दिया गया है। लेकिन एजाज खान की मुश्किलें कम नहीं हुई हैं। उनके खिलाफ अब केस दर्ज किया गया है। बता दें कि मुंबई पुलिस ने शुक्रवार को एजाज खान के साथ ही निर्माता राजकुमार पांडे सहित कई के खिलाफ उल्लू ऐप पर स्ट्रीम होने वाले उनके वेब शो ‘हाउस अरेस्ट’ में अश्लील कंटेंट दिखाने के आरोप में केस दर्ज किया। रिपोर्ट के मुताबित अंबोली पुलिस थाने के अधिकारी ने बताया, ‘राइटविंग कार्यकर्ता गौतम रावरिया की शिकायत के आधार पर पुलिस ने अभिनेता एजाज खान, ‘हाउस अरेस्ट’ वेब शो के निर्माता राजकुमार पांडे और उल्लू ऐप के अन्य लोगों के खिलाफ मामला दर्ज किया है।”

पंचायत 4 का टीजर रिलीज

प्राइम वीडियो ने वेब सीरीज पंचायत सीजन 4 की पहली झलक पेश की। यह खास टीजर वर्ल्ड ऑडियो विजुअल एंटरटेनमेंट समिट (वेक्स) के उद्घाटन समारोह में लॉन्च किया गया, जिसने दर्शकों के बीच जबरदस्त उत्साह और उत्सुकता जगा दी है। सूचना एवं प्रसारण मंत्रालय द्वारा आयोजित वेक्स एक एनुअल इवेंट है, जो मनोरंजन जगत में क्रिएटिविटी और इनोवेशन का जश्न मनाता है। इस समिट में अलग-अलग क्षेत्रों से कलाकारों, क्रिएटर्स और इंडस्ट्री प्रोफेशनल्स को एक साथ लाया जाता है, जिससे कला और मनोरंजन की दुनिया को एक नया मंच मिलता है। ‘द मेकिंग ऑफ पंचायत: ग्रासरूट स्टोरीटेलिंग’ पर एक दिलचस्प पैनल डिस्कशन ने दर्शकों को शो की रचनात्मक यात्रा के पीछे की झलक दी। इस बातचीत के दौरान यह बताया गया कि कैसे पंचायत जैसी सीरीज ने दर्शकों के दिलों में खास जगह बनाई। चर्चा के अंत में सीजन 4 का फर्स्ट लुक टीजर खास तौर पर लॉन्च किया गया। चर्चा में पंचायत के लीड कलाकार जितेंद्र कुमार, रघुबीर यादव और सुनीता राजवार के साथ डायरेक्टर दीपक कुमार मिश्रा और लेखक चंदन कुमार मौजूद रहे। बातचीत को प्राइम वीडियो इंडिया के कंटेंट लाइसेंसिंग डायरेक्टर मनीष मेघानी ने होस्ट किया। इस दौरान सभी ने बताया कि कैसे गांव की सादगी, असली भावनाएं और जमीन से जुड़ी कहानियां पंचायत को खास बनाती हैं। प्राइम वीडियो इंडिया के कंटेंट लाइसेंसिंग डायरेक्टर मनीष मेघानी ने कहा, ‘हमें खुशी है कि हमें वेक्स जैसे खास इवेंट में ‘पंचायत’ के नए सीजन का फर्स्ट लुक टीजर दिखाने और पूरी टीम के साथ एक शानदार पैनल डिस्कशन करने का मौका मिला। वेक्स जैसे इवेंट भारतीय एंटरटेनमेंट इंडस्ट्री की असली और दमदार आवाजों को सेलिब्रेट करते हैं। हमेशा से प्राइम वीडियो ने हमें यह विश्वास रखा है कि अपनी कहानियां जो बताई जाती हैं।



शिक्षा का व्यावहारिक ज्ञान देते है विद्या भारती विद्यालय : कुमावत

आदर्श विद्या मंदिर उच्च माध्यमिक का वार्षिकोत्सव

जागरूक टाइम्स संवाददाता सुमेरपुर। आदर्श विद्या मंदिर उच्च माध्यमिक के वार्षिकोत्सव का शुभारंभ मुख्य अतिथि मंत्री जोगराम कुमावत, मुख्य वक्ता जोधपुर प्रांतकार्यवाह खीमाराम एवं समाजसेवी व भामाशाह मुपुब मेहता की ओर से सरस्वती पूजन के साथ किया गया। मुख्य वक्ता ने कहा कि विद्या भारती शिक्षा के क्षेत्र में अग्रणी भूमिका में आज सबसे आगे है। शिक्षा के साथ संस्कार का जीवन में अधिक महत्व है। संस्कार के बिना शिक्षा का कोई महत्व नहीं है। राष्ट्रीय शिक्षा नीति 2020 की संक्षिप्त जानकारी एवं समाज विकास की भूमिका में पंच परिवर्तन का विषय भी सबके सामने रखा।

मुख्य अतिथि कुमावत ने कहा कि अगर अपनों को शिक्षा का व्यावहारिक ज्ञान अगर कोई देता है तो वे विद्या भारती विद्यालय है। वर्तमान परीक्षा परिणाम में भी सर्वाधिक राष्ट्रीय स्तर पर अगर किसी ने गौरवित किया है तो वे विद्या भारती के विद्यार्थी है। सनातन धर्म को श्रेष्ठ बताते हुए बताया कि भारत ने विश्व स्तर पर जो अपना वर्चस्व कायम किया है उसके पीछे भी विद्या भारती द्वारा दी गई शिक्षा का व्यापक विस्तार है। भारतीय शिक्षा कैसी व किस प्रकार से प्राचीनकाल से समाज को गढ़ने का कार्य करती है। इस संदर्भ उन्होंने रामायण के उदाहरण के माध्यम से भी बताया। कार्य में मं अरुण से एकादशी तक के विद्यार्थियों ने विभिन्न



प्रकार की सांस्कृतिक प्रस्तुतियां दी। संस्कृति ज्ञान व अन्य श्रेष्ठ कार्य के लिए अभिभावक,

प्रबुद्धजन, आचार्य-आचार्या व विद्यार्थियों को पुरस्कार देकर सम्मानित किया गया।

पुराना नाडा में फैले कचरे का किया निस्तारण

जागरूक टाइम्स संवाददाता सुमेरपुर। शहीद भगतसिंह सेवा समिति की ओर से शनिवार को सफाई अभियान अध्यक्ष अमृत परिहार के नेतृत्व में चलाया गया।

समिति के नरेश व कुलदीप सिंह ने बताया कि नगर में जाखा माता मंदिर परगना में पुराना नाडा में फैले कचरे को एकत्रित कर निस्तारण किया गया। नाडे की सफाई कर भरने की तैयारी की गई। इस कार्य में लालाराम, सुरेश मारू, कैलाश सोलंकी, जबरसिंह परमार, अशोक भाटी, सुरेश मारू, अशोक, मालाराम पुजारी, रिकेश महाराज आदि ने सहयोग प्रदान किया।

चारभुजा मंदिर पर ध्वजारोहण आज, निकलेगी शोभायात्रा



जागरूक टाइम्स संवाददाता देसूरी। कस्बे में रविवार को कुमावत समाज की ओर से चारभुजा मंदिर पर विधिवत पूजा-अर्चना के साथ ध्वजारोहण किया जाएगा। ध्वजारोहण से पूर्व शोभायात्रा निकाली जाएगी जो केरली वास स्थित सोहनलाल पुत्र केसराम कुमावत के निवास स्थान से आरंभ होकर बेंड-बाजे और गाजे-बाजे के साथ चारभुजा मंदिर पहुंचेगी। मंदिर में भगवान चारभुजानाथ की विधिपूर्वक पूजा-अर्चना के पश्चात ध्वजा चढ़ाई जाएगी। इस अवसर पर भगवान को छप्पन भोग का विशेष चढ़ावा अर्पित किया जाएगा। ध्वजा के मुख्य लाभार्थी सोहनलाल कुमावत, मूलाराम कुमावत, प्रेम कुमावत, दिलीप कुमावत व सांखला परिवार होंगे। छप्पन भोग का चढ़ावा उदाराम पुत्र चमनाराम कुमावत द्वारा लिया गया। आयोजन को लेकर समाजजनों में खासा उत्साह है।

पालिका ने शुरू किया सिंहप्रस्थ तालाब में पानी पहुंचाने का कार्य

जागरूक टाइम्स संवाददाता सुमेरपुर। इस भीषण गर्मी में नगर के तखतगढ़ रोड स्थित सिंहप्रस्थ तालाब में पानी की कमी से मछलियों के जीवन पर मंडराते खतरे को भांपते हुए स्थानीय प्रशासन भी तालाब में पानी डलवाने के लिए आगे आ गया है। एसडीएम कालुराम कुम्हार एवं डीओ नरपतसिंह राजपुरोहित के निर्देश पर एसआइ यशवत परिहार ने पाइप डलवाकर पानी पहुंचाने का कार्य शुरू कराया। परिहार ने बताया कि नगर पालिका द्वारा निजी कुएं से 500 फीट पाइप लाइन लगाकर सिंहप्रस्थ तालाब में पानी पहुंचाने का कार्य शुरू किया है जो नियमित रूप से गर्मियों तक चालू रहेगा। यह पानी तखतगढ़ रोड के उस पार निजी कुएं से पाइप लाइन के जरिए रोड के नीचे डाले गए बड़े पाइप में छोड़कर पहुंचाया जा रहा है। साथ ही सिंहप्रस्थ तालाब परिसर में पालिका के दो ट्यूबवेल के जरिये 24 घंटे तालाब में पानी डलवाने का कार्य जारी है। जिनसे भी निरंतर पानी तालाब में जा रहा है।



जवाई में दिखा शिकारी बाज ओस्रे का रोमांचक अंदाज

ये समुद्री बाज 5 से 10 सैकंड में तैरती मछलियों का करता है शिकार

जागरूक टाइम्स संवाददाता सुमेरपुर। जवाई बांध के दूरस्थ कैचमेंट क्षेत्र में ओस्रे पक्षी का रोमांचक व्यवहार देखा जा सकता है। यहां मछलीमार बाज पानी में तैरती मछलियों पर तेजी से झपट्टा मारता है। अपने मजबूत पंजों से शिकार को उठाकर ले जाता है। ये अपने शिकार और उसके अजूबे तरीके के बारे में जाने जाते हैं। शिकार करते वक्त उनका लक्ष्य ऐसा रहता है कि पानी या फिर समुद्र में तैरती मछली का महज 5 से 10 सैकंड में शिकार कर लेते हैं। इसे मछलीमार, मछारियां और मछमंगा के नाम से भी जाना जाता है। नेपाल में इसे मछाढ़ग, बंगाल में कुरारी, तेलगु में कोरोमन गाड्डा और मलयालम में तालिपारुन्डा कहते हैं। अभी यहां पर इनकी संख्या 8 से 9 के करीब है।



फोटो : लक्ष्मण पारंगी

अप्रैल से जून के बीच यूरोप के देशों में प्रवास कर जाते

ये बाज सर्दियों में पूरे भारत के बड़े जलभराव क्षेत्रों में प्रवास करते हैं। जवाई में भोजन की प्रचुरता के कारण ये बाज अगली बारिश तक उड़ सकते हैं। अधिकांश बाज अप्रैल से जून के बीच यूरोप के देशों में प्रवास कर जाते हैं। जवाई में सर्दियों के दौरान इनका प्रवास रहता है। कुछ बाज पूरे साल यहीं रह जाते हैं। विज्ञान में इसे पॉडियन हेलियेटस के नाम से वर्गीकृत किया गया है। भारत में कुछ स्थानों को छोड़कर ये बाज यूरोप में ही प्रजनन के लिए प्रवास करते हैं।

श्रद्धा और वैदिक परंपरा के साथ मनाया यज्ञ दिवस

जागरूक टाइम्स संवाददाता सुमेरपुर। देव दरबार परिसर में शनिवार को अंतरराष्ट्रीय यज्ञ दिवस के अवसर पर आस्था वैदिक संस्थान के तत्वावधान में विशेष यज्ञ का आयोजन किया गया। आयोजन में संस्था के सदस्यों सहित स्थानीय नागरिकों ने श्रद्धा और उत्साह के साथ भाग लिया। यज्ञ कार्य में के दौरान वैदिक मंत्रोच्चार और अग्निहोत्र की विधियां संपन्न की गईं। उपस्थित सदस्य परंपरागत वेशभूषा में यज्ञ में आहुति देते नजर आए। कार्य में के प्रमुख वक्ता एवं पतंजलि युवा भारत के प्रदेश प्रभारी नरेंद्र आस्था ने यज्ञ के महत्व पर प्रकाश डालते हुए कहा कि यज्ञ करने से वायुमंडल की शुद्धि होती है, पर्यावरण प्रदूषण में कमी आती है और अनेक प्रकार के रोगाणुओं का नाश होता है। आयोजन में विशेष रूप से भारत स्वाभिमान तहसील प्रभारी वेदप्रकाश आर्य, आस्था वैदिक संस्थान निदेशक कमलेश परिहार, जीत माली, लक्ष्मणसिंह राजपुरोहित, अक्षर परिहार, खुशी



देवासी, मनोहरसिंह देवड़ा, कोमल माली आदि सदस्यों ने यज्ञ की विभिन्न गतिविधियों में सक्रिय सहभागिता निभाई। यज्ञ स्थल को पारंपरिक सजावट और भगवती प्रतिमा

से सुशोभित किया गया था। जिससे वातावरण आध्यात्मिक ऊर्जा से परिपूर्ण हो गया। अंत में सभी प्रतिभागियों को यज्ञ का महत्व समझाते हुए साहित्य वितरित किया गया।

सड़क हादसे में पूर्व उप सरपंच की मौत

जागरूक टाइम्स संवाददाता बाली। मिराक्षर में एक सड़क दुर्घटना में सादड़ा निवासी लाटाड़ा के पूर्व उप सरपंच महिपालसिंह की मौत हो गई। पुलिस के अनुसार सादड़ा निवासी महिपालसिंह पुत्र गोविंदसिंह बरेलू काम से सेवाड़ी गए थे। वापसी में वाहन नहीं मिलने पर वे पैदल लुणावा की ओर लौट रहे थे। मिराक्षर और सेवाड़ी के बीच नदी पुलिया के पास बगद के निकट एक जीप ने महिपालसिंह को टक्कर मार दी। जिससे महिपालसिंह की मौके पर ही मौत हो गई। जीप अनियंत्रित होकर खाई में जा गिरा। लक्ष्मणसिंह पुत्र शैतानसिंह ने जीप चालक की पहचान सादड़ा निवासी विक्रमसिंह राजपूत के रूप में की। लक्ष्मणसिंह और अन्य लोग घायल जीप चालक और मृतक महिपालसिंह को सेवाड़ी अस्पताल ले गए। जहां चिकित्सकों ने महिपालसिंह को मृत घोषित किया। मृतक के भाई भैरुसिंह ने पुलिस को सूचना दी। पुलिस ने मृतक का पोस्टमार्टम करवा शव परिजनों को सौंप दिया।

सस्ता बिक रहा पनीर और घी, नकली होने का संदेह गहराया



फाइल:फोटो

जागरूक टाइम्स संवाददाता सांडेरावा। कस्बे सहित आसपास ग्रामीण क्षेत्र में पनीर और घी बनाने काम जोरों पर है। घी व पनीर को सस्ते में बेचे जाने से इनके नकली होने को लेकर संदेह बना हुआ है। अभी तीन दिन पूर्व फोरलेन हाइवे पर विरामी पुल के नीचे रानी की ओर से आई बोलैरो केंपर में लाए गए मावे के 22 कटोटे निजी ट्रैवलस बस में चढ़ाए गए थे। जिसे मुखबीर की सूचना पर पुलिस ने बस को रुकवा कर जब्त किया था। मावे के नकली होने के संदेह पर फुड अधिकारी को मौके पर बुलवा कर सभी कटोटों से सैंपल लिए गए।

जिसकी जांच रिपोर्ट आने पर वस्तुस्थिति का पता चलेगा। लेकिन, इतना तय है कि कस्बे व आसपास गांवों में मावा, पनीर व घी बनाने का कार्य जोरों पर है। चूँकि यह उत्पाद सस्ते में बेचे जा रहे हैं इस लिए हर कोई इनके नकली, मिलावटी होने पर संदेह जता रहा है। लोगों को मानना है कि क्षेत्र में नकली घी, पनीर व मावा बनाने का कार्य हो रहा है जिसे विभिन्न क्षेत्रों में आपूर्ति किया जाता है। दुकानों पर यह उत्पाद काफी सस्ते में बेचा जा रहा है जिससे इनके नकली होने की आशंका बलवती बनी हुई है। वैसे भी

जिला प्रशासन एवं चिकित्सा विभाग के संयुक्त तत्वावधान में कार्रवाई करते हुए नकली पनीर व घी बनाने की अलग अलग फैक्ट्रियों का पूर्व में कार्रवाई की जा चुकी है। लेकिन, कुछ कार्रवाई के बाद फिर से मामला ढील पड़ने से ऐसे नकली उत्पाद बनाने वालों के हौसले बुलंद है। प्रशासन का शिकंजा बाजार में छोटे-छोटे काउंटेर्स से बिक रहे इन मिलावटी खाद्य सामग्रियों की जांच पर अभी तक नहीं कस सका है। बाजार में खाद्य सामग्री पर निरंतर जांच पड़ताल की आवश्यकता है।

पुलिस ने निजी ट्रेवल बस की छत से हाल ही में पकड़ा था 22 कटोटे सड़िग्य मावा

खीमज माता मंदिर में लगाई धोक, भजनों पर झूमे श्रोता

जागरूक टाइम्स संवाददाता खिंवाड़ा। दिवेर-नयागांव मार्ग पर दिवेर नाल स्थित सोलंकी वंश की कुलदेवी खीमज माता मंदिर प्रांगण में खीमज माता मेला कमेटी व मंदिर विकास समिति के तत्वावधान में आयोजित खीमज माता के मेले में शनिवार को श्रद्धालु उमड़ पड़े। श्रद्धालुओं ने खीमज माता के दरबार में धोक लगाकर अमन-चैन की

कामना की। शुभ मुहूर्त में वणदार निवासी उत्तमचंद जैन परिवार की ओर से ढोल ढमाकों व जयकारों के बीच मंदिर शिखर पर ध्वजा चढ़ाई गई। मंदिर विकास समिति की ओर से महाप्रसादी का आयोजन किया गया। एक शाम खीमज माता के नाम भजन संस्था में गायक दुर्गेश मारवाड़ी ने गणपति व गुरु वंदना के बाद एक से बढ़कर एक भजन प्रस्तुत कर

श्रोताओं को झूमने पर मजबूर कर दिया। इस अवसर पर समिति अध्यक्ष भंवरसिंह जोजावर, मेला कमेटी के मानवेंद्रसिंह बागोल, गणेश चौधरी, किशोरकुमार, जयंतिलाल, भगवतसिंह बागोल, अजीतसिंह, गोपसिंह, महेंद्रसिंह बासोर, मनोहरसिंह पनोता, गणपतसिंह मारतलाव सहित कई गणमान्य लोग मौजूद थे।



विधायक ने किया विकास कार्यों का उद्घाटन

जागरूक टाइम्स संवाददाता बाली। समीपवर्ती कोटबालियान में विधायक पुणेंद्रसिंह राणावत ने विभिन्न विकास कार्यों का उद्घाटन किया। इस मौके पर राणावत पुनाडिया में खेल मैदान और पुस्तकालय का निर्माण कार्य भी शुरू किया गया। कोटबालियान में गोचर लालराई रोड पर खीमावत ट्रस्ट के सहयोग से वृक्षारोपण कार्य का शुभारंभ हुआ। इसके साथ ही कुमार बिल्डर पुना भामाशाह परिवार द्वारा खेल मैदान की चारदीवारी और फेंसिंग का काम भी शुरू करवाया दिया गया। कार्य में प्रधान पानेरीदेवी, जिला उप प्रमुख जगदीश चौधरी, प्रशासक हंजाबाई देवासी का सांस्थित्य रहा। पस सदस्य भंवरलाल बावल, आनंदकंवर, जगमोहन , ग्राम विकास अधिकारी रामचंद्र यादव, पूर्व सरपंच रतनसिंह पुनाडिया, सेवानिवृत्त



तहसीलदार वेनाराम, भाजपा मंडल अध्यक्ष सांकलाराम देवासी समेत कई गणमान्य लोग मौजूद थे।



गायों को खिलाया हरा चारा

जागरूक टाइम्स संवाददाता बाली। मिशन रक्षा फाउंडेशन के सदस्यों और भामाशाहों के सहयोग से ग्रीष्मकालीन गो ग्रास सेवा अभियान के तहत रेबारियों की ढाणी से गोवंश को हरा चारा खिलाया गया। संस्था और भामाशाहों के संयुक्त प्रयास से वर्ष 2015 से लगातार यह सेवा कार्य किया जा रहा है। बरसात आने तक प्रतिदिन गायों को हरा चारा और पानी दिया जाएगा। इस मौके पर सांकलाराम देवासी, मादराम देवासी, समाजसेवी लाखाराम देवासी, हरीराम देवासी, जेठाराम देवासी, फगाराम, मूलाराम देवासी, नगराम, फूलाराम देवासी सहित ग्रामवासी मौजूद रहे।

जयकारों के बीच हुई माताजी व भैरुजी की मूर्ति स्थापना

जागरूक टाइम्स संवाददाता देसूरी। निकटवर्ती गुड़ा जाटान में आयोजित चार दिवसीय प्राण प्रतिष्ठा महोत्सव के अंतिम दिन शनिवार को शुभ मुहूर्त में संतों के सांस्थित्य में मंत्रोच्चार,

जयकारों के बीच धूमधाम तनोट माता व भैरुनाथजी की मूर्ति की स्थापना मन्दिर में की गई। ग्रामीणों की जयकारों से मन्दिर प्रांगण गुंज उठा। इससे पूर्व शु' वार को हुई भजन संस्था में भजन महावीर सांखला व सोनू सिसोदिया ने शानदार भजन प्रस्तुत कर सभी को भक्ति रस से सरोबार कर दिया। नृत्यकारों ने भी शानदार नृत्य प्रस्तुत किया। भजन संस्था में विभिन्न चढ़ावों के बलए बोलियां बोली गईं। संतों व अतिथियों का स्वागत सम्मान किया गया। शनिवार सुबह मन्दिर में तोरण पूजन व मोबन स्थापना की गई। दोपहर में संतों की उपस्थिति में धूमधाम से मंत्रोच्चार के बीच मन्दिर में तनोट माता व भैरुनाथ की मूर्ति की विधिवत स्थापना की गई। इसके बाद श्रद्धालुओं ने आराध्य की पूजा अर्चना के साथ दर्शन लाभ लिया। इस दौरान मोनाराम भाटी अध्यक्ष क्षत्रिय घांछी समाज एवं तनोट व भैरुजी मन्दिर समिति, सुरेश भाटी उपाध्यक्ष, मोहनलाल भोपाजी, वि' मसिंह इंडा सदस्य पंचायत समिति सहित गणमान्य ग्रामीण उपस्थित थे।

आज पांच सेंटरों पर सीसीटीवी की निगरानी में होगी नीट यूजी परीक्षा

एडीएम डॉ सापेला एवं एसपी धनिया रहेंगे नोडल अधिकारी

जागरूक टाइम्स संवाददाता सिरोही। देश की सबसे बड़ी मेडिकल प्रवेश परीक्षा नीट यूजी 2025 रविवार को होगी। नेशनल टेस्टिंग एजेंसी (एनटीए) द्वारा आयोजित इस परीक्षा में इस बार 1433 छात्र-छात्राएं हिस्सा लेंगे। परीक्षा दोपहर 2 बजे से शाम 5 बजे तक चलेगी। परीक्षा में धांधली रोकने के लिए सुरक्षा को लेकर पुख्ता इंतजाम के किए हैं।

1433 विद्यार्थी होंगे शामिल

जिले में 5 केंद्रों पर इस परीक्षा का आयोजन होगा। इसके सफल आयोजन को लेकर शनिवार को राजकीय कला महाविद्यालय में अतिरिक्त जिला कलेक्टर डॉ दिनेश राय सापेला की अध्यक्षता में बैठक का आयोजन किया गया।



प्रशासन नोडल अधिकारी एडीएम डॉ सापेला तथा अतिरिक्त पुलिस अधीक्षक प्रभुदयाल धनिया नोडल अधिकारी पुलिस ने परीक्षार्थियों की बैठक व्यवस्था, सीसीटीवी निगरानी, नियंत्रण कक्ष, पेयजल व्यवस्था व सुरक्षा व्यवस्था की जानकारी लेकर व्यवस्थाओं को बेहतर बनाने, सफल एवं शांतिपूर्ण तथा निष्पक्ष आयोजन के लिए निर्देश प्रदान किए। एनटीए सिटी कॉर्डिनेटर ओमप्रकाश जाखड़ द्वारा परीक्षा के दौरान किसी भी प्रकार की गड़बड़ी से बचने के लिए सुरक्षा के कड़े इंतजाम केंद्रों पर पुलिस बल की तैनाती और केंद्रों पर चैकिंग समेत अन्य परीक्षाओं की सम्पूर्ण जानकारी दी। बैठक में कॉलेज प्राचार्य अजय शर्मा, शिक्षा विभाग के

व्यवस्थाएं चाक चौबंद

नीट परीक्षा को शांतिपूर्ण कराने के लिए प्रशासन अलर्ट है। व्यवस्थाएं चाक चौबंद की गईं। विद्यार्थी भी बेहतर माहौल में परीक्षा देंगे। परीक्षा में शुचिता बनाए रखने के लिए व्यापक प्रबंध किए गए हैं।

डॉ दिनेशराय सापेला एडीएम सिरोही

सहायक निदेशक अजय माथुर सहित सभी परीक्षा केंद्रों के केंद्रधीक्षक व पर्यवेक्षक उपस्थित थे।

वाहन स्वामियों के मोबाइल नंबर अपडेट करने के लिए विशेष अभियान शुरू

जागरूक टाइम्स संवाददाता सिरोही। परिवहन विभाग की ओर से पंजीकृत सभी वाहनों के स्वामियों के मोबाइल नंबर अपडेट करने के लिए विशेष अभियान चलाया जा रहा है। जिला परिवहन अधिकारी आरपी वैष्णव ने बताया कि वाहन मालिक अपने वाहन की आरसी आइडी एवं मोबाइल नंबर के साथ परिवहन कार्यालय में उपस्थिति होकर अपना आवेदन प्रस्तुत कर वाहन में मोबाइल नंबर अपडेट करवा सकता है या सीटीजन पोर्टल पर भी वाहन स्वामियों के लिए ओपन है कि वे अपना आधार से जुड़ा मोबाइल नंबर वाहन पोर्टल पर अपडेट कर सकते हैं।

बायोडीजल के नाम पर अवैध डीजल बिक्री, नहीं हो रही कार्रवाई



जांच में मिले डीजल बेचने के सबूत, की गई फौरी कार्रवाई

प्रवर्तन अधिकारी विनोद कुमार परमार के साथ मौके पर पहुंची टीम ने पंप पर मौजूद कार्मिकों से पंप से संबंधित कागजात मांगे तो वह टीम को उललब्ध नहीं करवाए गए। मौके पर पंप संचालक भी नहीं मिला। विभाग ने जांच के दौरान जो नमूने लिए, उनकी डेसिटी भी डीजल के बराबर पाई गई।

डीजल बेचने की जताई आशंका

जांच के दौरान प्रवर्तन अधिकारी ने अवैध रूप से डीजल बेचने की आशंका जताई थी। जांच के समय भूमिगत टैंक में दस हजार लीटर पेट्रोलियम पदार्थ मौजूद था। जिसे विभाग ने जब्त कर उसके नमूने भी लिए थे।

टैंक सौज किया, पंप नहीं

जांच के बाद विभाग ने कार्रवाई के नाम पर वह टैंक जिसमें पेट्रोलियम पदार्थ था उसे सौज कर दिया, मगर पंप को सौज नहीं किया गया। इस कार्रवाई को एक माह हो गया, लेकिन विभाग ने अग्रिम कार्रवाई को लेकर चुप्पी साध रखी है। इसमें राजनीतिक दबाव की भी चर्चा है।

कार्रवाई जारी है

जांच के दौरान मौके पर मालिक नहीं मिला, कागज भी नहीं थे। संदेह के आधार पर टैंक सौज किया गया था। उसके बाद में अवकाश पर चला गया था। इस वजह से पंप सौज नहीं हो पाया। अब जल्द ही आगे की कार्रवाई की जाएगी।

विनोद परमार

प्रवर्तन अधिकारी-रसद विभाग सिरोही

एवीएम में परीक्षा परिणाम घोषित, विद्यार्थियों का किया सम्मान



जागरूक टाइम्स संवाददाता सिरोही। आदर्श विद्या मंदिर उच्च माध्यमिक सिरोही का वार्षिक परीक्षा परिणाम शुक्रवार को जारी किया। परिणाम में प्रथम, द्वितीय तथा तृतीय स्थान प्राप्त करने वाले विद्यार्थियों का सम्मान किया गया। शिक्षक कालूराम ने सभी का परिचय करवाया। प्रधानाचार्य

राजेश त्रिवेदी ने बताया कि विद्या मंदिर का परीक्षा परिणाम शत प्रतिशत रहा। उन्होंने बताया कि विद्यालय में शिक्षण के साथ छात्र के सर्वांगीण विकास के लिए विभिन्न गतिविधियां संचालित की जाती हैं। उन्होंने कहा कि जिले में 40 से अधिक आदर्श विद्या मंदिर में सोलह हजार से अधिक विद्यार्थी शिक्षण प्राप्त

करते हैं। कार्यक्रम में मुख्य अतिथि अधिकार देवेन्द्र डांगी, समाजसेवी संजय कुमार वर्मा, डिस्कॉम के अधिकांशी अभियंता इन्द्रदान धारण, गरिमा चारण, मीनल चौहान, रामेश्वरी विस्नोई, डा. भवानी वैष्णव, ऋतिक परिहार, उत्तम पटेल उपस्थित थे। परीक्षा परिणाम परीक्षा प्रभारी कालूराम ने घोषित किया।

हर्षोल्लास से मनाया यूनियन का 78वां स्थापना दिवस



जागरूक टाइम्स संवाददाता जेकेपुरम। जेके लक्ष्मी के मुख्य द्वार पर शनिवार को इंडियन नेशनल ट्रेड यूनियन कांग्रेस (इटक) यूनियन का आज 78 वां स्थापना दिवस ध्वजारोहण कर हर्षोल्लास से मनाया। राष्ट्रीय संगठन मंत्री इंदुसिंह देवड़ा के नेतृत्व में इंटक का झंडा फहराया गया। राष्ट्रीय संगठन मंत्री देवड़ा सभी कार्यकर्ताओं को स्थापना दिवस शुभकामनाएं दी और मजदूर वह कर्मचारियों के हितों की रक्षा सुनिश्चित करने के लिए इंटक यूनियन को और मजबूत बनाने का आह्वान किया। उन्होंने बताया कि इंटक की स्थापना 3 मई 1947 सरदार वल्लभभाई पटेल ने की थी। इंटक यूनियन के कार्यकर्ता रामाराम, हरियाराम,

ऋषिराजसिंह, गोविंद, उत्तमसिंह, सरवन, अभयसिंह, भीमसिंह, नरेंद्रसिंह, उमदेसिंह, भंवरसिंह, विनोद, रुपाराम, लक्ष्मण, देसाराम, चेलाराम, कालूराम, मीठालाल, विनेश, भंवरलाल, मोहनलाल,

आनंदसिंह, महावीरसिंह, प्रभुसिंह, मंगाराम, कृष्णपालसिंह, दशरथसिंह, पुराराम, भाणाराम, कन्हैयालाल, नेतीराम, भंवर एवं सुरेश सहित सभी इंटक कार्यकर्ता मौजूद थे

चारे के लिए गोशाला में भेंट किए एक लाख इक्कीस हजार रुपए

जागरूक टाइम्स संवाददाता सरुफगंज। रोहिड़ा रोड स्थित काशी विश्वनाथ गोशाला में शनिवार को भामाशाह की ओर से एक लाख इक्कीस हजार रुपए चारे के लिए भेंट किया गया। रोहिड़ा के नवीन कुमार पुत्र सीताराम रावल के गृह प्रवेश दौरान सुंदर काण्ड पाठ का आयोजन किया गया। जिसके निमित्त गोशाला में एक लाख इक्कीस हजार रुपए चारे के लिए भेंट किए।

पाठ का वाचन श्री मारुती सुंदरकांड पाठ मंडल सरुफगंज द्वारा किया गया। सुंदरकांड मंडल के लक्ष्मणसिंह गुजराल, गोशाला के अध्यक्ष लालदास महाराज, रेवानाथ महाराज अजारी,नवीन रावल, विपुल रावल, रमेश रावल, भरत रावल, शिव नटराजन, कमलेश, मनीष, भरत, श्रवणसिंह, श्रवण अग्रवाल, बादल मोहरेशा, पवन जोशी, हितेश प्रजापत सहित श्रोता मौजूद रहे।

जीणमाता के 28वें भक्ति महोत्सव में उमड़े श्रद्धालु

शोभायात्रा, चुनरी महोत्सव का आयोजन

जागरूक टाइम्स संवाददाता पोसालिया। खंडेलवाल समाज के नाटाणी कायथवाल गोत्र की कुलदेवी जीण माता मन्दिर का 28 वां भक्ति महोत्सव उमंग व उत्सव के साथ मनाया। कस्बे के मुख्य मार्गों से शोभायात्रा निकाली गई। खंडेलवाल जीण माता सेवा समिति पोसालिया ट्रस्ट मंडल के महामंत्री लोकेश खंडेलवाल ने बताया कि शुक्रवार को भजन संध्या के साथ दो दिवसीय मेले का शुभारंभ हुआ। रात्रि भजन संध्या में मिलो उत्सव के लाभार्थी परिवार मूलचंद फूलचंद नाटाणी परिवार की ओर से सम्मान स्वागत किया गया। मंदिर व्यवस्था के वार्षिक चढ़ावे भी बोले गए। भजन गायक अंकुश गहलोत एवं गायिका नीता नायक ने देर रात्रि तक एक से बढ़कर एक मैया को रिझाते हुए सुंदर रचनाएं पेश की। युवक युवतियों ने भजनों पर नृत्य कर अपनी भावनाओं का



इजहार किया। शनिवार को गाजे बाजों के साथ कुलदेवी जीण भवानी की शोभायात्रा निकाली गई। इस मौके पर चुनरी महोत्सव में 108 मीटर लंबी भक्तों ने माता के दरबार में चुनरी चढ़ाकर जयकोरे लगाए। विजय अभिजात मुहूर्त में मंदिर पर वार्षिक ध्वजा चढ़ाई गई। महोत्सव के दौरान बड़ी संख्या में आपरास के गांवों सहित प्रवासी परिवारों ने भाग लिया।

ट्रस्ट के अध्यक्ष गुलाबचंद नाटाणी, उपाध्यक्ष मुलतानमल, कांतिलाल, कोषाध्यक्ष ललित कायथवाल, सहमंत्री नंदकिशोर नाटाणी, बलवंत कुमार, केसरीमल, भभूमल, श्यामसुंदर, किरण कुमार, ललित कुमार, रमेश कुमार, मांगीलाल, विनोद कुमार सहित बड़ी संख्या में खंडेलवाल समाज के स्त्री पुरुष व बच्चे मौजूद रहे।

अम्बेमाता मंदिर का मनाया प्रतिष्ठा महोत्सव



जागरूक टाइम्स संवाददाता शिवगंज। पोयना गांव में अम्बेमाता मंदिर का प्रतिष्ठा महोत्सव का आयोजन किया गया। समारोह में पूर्व विधायक संयम लोढ़ा ने कहा कि इंसान को उसके कर्म के आधार पर स्वर्ग और नरक की अनुभूति इसी जन्म में होती है। आप जैसा कर्म करोगे उसी

आधार पर आपको उसका फल भी मिलेगा। कार्यक्रम में सुमेरपुर के पूर्व प्रधान हरिशंकर मेवाड़ा ने भी शिरकत की। लोढ़ा ने गांव के भामाशाहों के सहयोग से मां शक्ति के मंदिर निर्माण के लिए सभी का आभार व्यक्त किया। सुमेरपुर के पूर्व प्रधान मेवाड़ा ने भी संबोधित किया।

हनुमान मंदिर प्राण प्रतिष्ठा महोत्सव

कालन्दी। मेरसंडवाड़ा के रतनगढ़ में हनुमान मंदिर की प्राण प्रतिष्ठा महोत्सव का आयोजन किया गया। समारोह में मुख्य अतिथि पूर्व विधायक संयम लोढ़ा ने कहा कि हनुमानजी को 8 सिद्धियां प्राप्त थी, उनका अंश हमें भी प्राप्त हो ऐसी मंगल कामना है। पवित्र मन में भगवान का निवास होता है। किसी को गुरु न मिले तो हनुमानजी को गुरु मान लें। वर्तमान समय में बच्चों को गीता पढ़ानी चाहिए। संत जीवनगिरी, बालक गिरी, कपील गिरी, रामलाल माली, मोहन माली, सरपंच गुमानसिंह देवड़ा, किशोरसिंह, ईश्वर पुरोहित, पुनीत अग्रवाल आदि मौजूद थे।

शिकायत पर हुई कार्रवाई, यूआईटी ने हटवाया अतिक्रमण

जागरूक टाइम्स संवाददाता आबूरोड। तलहटी स्थित दानवाव विद्यालय के पास किए अतिक्रमण को यूआईटी ने हटवा लिया है। अतिक्रमण को लेकर भाजपा के पूर्व जिला मीडिया प्रभारी सतीश अग्रवाल ने शिकायत की थी। शिकायत पर कार्रवाई करते हुए नगर सुधार न्यास आबू की टीम ने मौके पर जेसीबी लगाकर कॉलोनी विकासकर्ता द्वारा बेरिकेडिंग कर टीन शेड लगाकर किए गए अवैध कब्जे एवं अतिक्रमण को ध्वस्त कर दिया है एवं इसी प्रकार में नियम विरुध्द बिना आंतरिक विकास कार्य के जारी किए गए आरक्षित पट्टों की जांच भी प्रारंभ कर दी है।



आरसेटी में दिया प्लंबर एंड सैनेटरी वर्क का प्रशिक्षण

जागरूक टाइम्स संवाददाता सिरोही। आरसेटी की ओर से प्लंबर एंड सैनेटरी वर्क के 30 दिवसीय आवासीय प्रशिक्षण का समापन शुक्रवार को किया गया। जिसमें सिरोही जिले के अलग अलग गांवों से बेरोजगार युवाओं ने भाग लिया। प्रशिक्षण के दौरान प्रशिक्षणाथियों ने प्लंबर कार्य एवं वाटर फिटिंग का काम सीखा। मूल्यांकन प्रमाणन अधिकारी गोपाल सिंह राठौड़ ने प्रशिक्षणाथियों को प्रमाण पत्र व टूल-कीट प्रदान



किए। आरसेटी निदेशक कैलाश गहलोत ने बताया कि आरसेटी द्वारा 64 प्रकार के स्वरोजगार आधारित प्रशिक्षण कार्यक्रम संचालित किये जाते हैं। आरसेटी से अनुदेशक पपीयाराम मीणा, प्रवीण कुमार, भंवरलाल, कैलाश माली व देवराज उपस्थित थे।

महात्मा गांधी विद्यालय में प्रवेश के लिए मांगे आवेदन

जागरूक टाइम्स संवाददाता रेवदर। महात्मा गांधी राजकीय विद्यालय में शिक्षा सत्र 2025-26 के लिए विभागीय निर्देशानुसार कक्षा प्री-प्राइमरी से कक्षा 8वीं तक अंग्रेजी माध्यम में प्रवेश के लिए 7 मई से 15 जून 2025 तक ऑनलाइन आवेदन (शाला दर्पण / क्यू आर कोड के माध्यम से) स्वीकार किए जाएंगे। प्रधानाचार्य

ओमजी लाल शर्मा ने बताया कि 16 जून को आवेदनों की सूची एवं कक्षावार रिक्तियों की सूचना नोटिस बोर्ड पर चरपा की जाएगी। 17 को लॉटरी निकाली जाएगी। 18 को लॉटरी के माध्यम से चयनित विद्यार्थियों की सूची विद्यालय के नोटिस बोर्ड पर चरपा की जाएगी और 19 से प्रवेश कार्य शुरू किया जाएगा।

शिविर में की 43 मरीजों की जांच



जागरूक टाइम्स संवाददाता आबूरोड। जनजातीय स्वास्थ्य एवं अनुसंधान केंद्र टेली मेडिसिन सेंटर की ओर से शनिवार को मोरथला में डॉ. सचिन रेडियोलॉगिस्ट डॉ. हर्षिता ने ग्रामीणों का निःशुल्क स्वास्थ्य परीक्षण किया। शिविर में 43 मरीजों के स्वास्थ्य जांच की।

चिकित्सीय दल ने लोगों को मौसमी बीमारियां एवं आयरन युक्त आहार स्वच्छता तथा दैनिक दांतों की साफ सफाई के बारे में जानकारी दी। एसटीएचआर टीम से रमेश कुमार, महेंद्र भाटी, गमाराम, करनाराम तथा व स्वास्थ्यकर्मि सविता देवी एवं अनीता देवी का सहयोग रहा।

यज्ञ के साथ नवीन सत्र का शुभारंभ



जागरूक टाइम्स संवाददाता आबूरोड। गोविन्दानन्द आदर्श विद्या मंदिर उच्च माध्यमिक में शनिवार को नवीन सत्र का शुभारंभ यज्ञ से किया। महाराजश्री के सानिध्य में विद्या मंदिर के अभिभावकों और शिक्षकों ने यज्ञ में वैदिक मंत्रोच्चार से पवित्र आहुतियां व मिां सरस्वती की पूजा-अर्चना कर नवीन शिक्षा सत्र

2025-26 का शुभारंभ किया। प्रधानाचार्य दीपसिंह हर्षवाड़ा ने बताया कि गर्मी के मौसम के साथ ही एकाएक बढ़ते तापमान को लेकर विद्या मंदिर में अध्ययनरत बालक-बालिकाओं से गर्मी से बचाव करने और घरों से धूप के समय बाहर नहीं निकलने की सलाह दी गई है। प्राथमिक भाग प्रभारी ललित रावल व विद्या मंदिर के आचार्यगण उपस्थित हुए।

सांस्कृतिक सप्ताह कार्यक्रम का आयोजन



जागरूक टाइम्स संवाददाता आबूरोड। श्रीमती चन्द्रवाल गुमा महिला शिक्षक प्रशिक्षण महाविद्यालय में समाजोपयोगी उत्पादक कार्य के तहत पाठ्य सहागामी गतिविधियों के

साप्ताहिक कार्यक्रम के द्वितीय दिन रचनात्मक प्रतियोगिता में रंगोली रंगो से तथा खेल प्रतियोगिता सम्पन्न करवाई गई। मुख्य ट्रस्टी हरीश गुप्ता, प्राचार्या डॉ. अलका जैन आदि मौजूद थे।

होटल से देसी शराब बरामद

जागरूक टाइम्स संवाददाता सिरोही। आबकारी पुलिस ने विशेष अभियान के तहत एक कार्रवाई कर देसी शराब एवं बोयर जन्तु की आबकारी विभाग के अनुसंधारसहायक आबकारी अधिकारी बरासत अली एवं सिरोही आबकारी थाना के

प्रहराधिकारी लेखराज की संयुक्त गश्त के दौरान आशापुरा होटल पर आकस्मिक दबिश देकर तेलपुर निवासी ईश्वरसिंह पुत्र हरीसिंह के कब्जेशुदा एक प्लास्टिक कट्टे में 20 पक्वे देशी मदिरा सादा व 2 बोयर बोलत बरामद हुई।

राजमाता मंदिर का 25वां वार्षिकोत्सव मनाया



जागरूक टाइम्स संवाददाता शिवगंज। राजमाता सेवा समिति की ओर से माता मंदिर का 25वां वार्षिकोत्सव हर्षोल्लास से मनाया गया। महोत्सव को लेकर शोभायात्रा निकाली जो गोशाला से अग्रसेन मार्ग गोल बिल्डिंग होते हुए अंबाजी मंदिर और राजमाता मंदिर पर पहुंचे। रविंद्रसिंह, अभिमन्युसिंह, करणसिंह, कानसिंह गहलोत, छान सुथार,

महेंद्र देवड़ा, मीठालाल माली, विनोद तुसावड़ा, मांगीलाल प्रजापत, हिम्मत माली, ललित राव भगवानसिंह, वागाराम, विक्रमसिंह, विक्रमसिंह एम, दिनेश ओझा, मनीष माली, प्रवीण माली, सतीश माली, प्रीतम, कैलाश, बदी, हरिसिंह सिसोदिया, लक्ष्मणदत्त, नरपत माली, गौव एवं समस्त राजमाता नवयुवक मंडल के कार्यकर्ता मौजूद थे।

